

Bizim Aile

Nº34-Noyabr-Dekabr-2013-Qadın-Aile-Jurnalı-Qiyməti-2 AZN

*Qeybat etməyək,
söhbət edək!*



BİZİM AİLƏ
Qadın-Ailə jurnalı
Dövlət Reyester N-20929

Təsisçi:
İpəkyolu MMC

Redaktor:
Gülnarə Seyidova

Məsləhətçi:
Samirə Mahmudova

Redaktor müavini:
Mətanət Kərimova

Redaksiya heyəti:
F.f.d. Qəmər Cavadlı
Dr. Mehri Məmmədova
Dr. Naile Süleymanova
Dr. Sevinc Aslanova
Dr. Mehriban Qasımovan
Dr. Samirə Həsənova
Zeynəb Nuri
Məryəm Demir
Vüsalə Quliyeva
Rəna Mirzəliyeva
Aygün Məmmədzadə
Mətanət Kərimova
Fidan Seyfullazadə

Abunə və reklam işləri:
Aynur Məmmədova

Dizayn:
Aygün Məmmədzadə

Qapaq dizayn:
Aidə Sahibli

Ünvan: Bakı şəhəri, Cəfərov
Qardaşları küçəsi, 16
Tel: (+994 050) 369 65 23
(+994 012) 492 72 24
Web:
www.bizimaile.az
e-mail:
bizimailedergisi@yahoo.com

Əziz oxucu!

Dünyamızın bələsi, qeybətin zəhərləmədiyi insan övladı az tapılar. Hiss etmədən, bilmədən, bəzən elə bilərəkdən insanlar məharətlə qeybət edirlər. Amma çoxu qeybət virusunun necə dəhşətli bir xəstəlik olduğundan xəbərsizdir. Elə bir xəstəlikdir ki, insanın həm dünyasını, həm də axirətini zəhərləyir. Bu virusdan xilas olmaq üçün hər sözümüzə diqqət etməli, dilimizi zəhərli qeybətdən uzaq tutmalıyıq. Bu mövzu hər birimizi narahat etdiyi üçün bu aydakı sayımızı "Söhbət edək, qeybət etməyək!" şüarı altında hazırlamağa qərar verdik. Bu mövzuda dəyərli yazarlarımızın faydalı yazılarını sizlərə təqdim edirik. Möhtərəm Osman Nuri Topbaşın "Dildəki xəncər: qeybət", Samirə Mahmudovanın "Dilin ən böyük bələsi yalan", Fatimə Zəhranın "Möminlərin arasına saçılan zəhər", Sevinc Əzimbəylinin "Zənnə və gümana aldanmayaq" yazıları mövzumuzla birbaşa əlaqəlidir. Bununla yanaşı dəyərli yazarımız olan Səda Tecim xanım Afrikalı qardaşlarımızla olan ziyarətini qələmə alıb. Bu yazını da böyük məmənuniyyətlə sizlərə təqdim edirik. Bu yazını oxuyarkən hər biriniz sanki bir anlıq Afrikaya canlı səyahət edəcəksiniz.


Əziz oxucu!

1 dekabr Ümumdünya QIÇS-lə mübarizə günüdür. Bu xəstəlik haqqında ətraflı məlumatı "Həkim məsləhəti" rubrikasında həkimimiz Vüqarə Məmmədova sizlərə təqdim edir. Bunlarla yanaşı ənənəvi rubrikalarımız olan "Ləzzət dünyası", "Faydalı bitkilər" və digər yazıları sizlərə təqdim edirik.

31 dekabr Dünya Azərbaycanlılarının Həmrəylik günü münasibəti ilə bütün xalqımızı təbrik edirik. Xalqımızın daim xoşbəxt, firavan həyat sürməsini, hər zaman və hər yerdə həmrəy olub, bir-birimizə dayaq olmağımızı arzulayırıq. Gələn sayımızda görüşənədək, hələlik. Allaha əmanət olun.

İÇİNDƏKİLƏR

SÖHBƏT EDƏK!	3
Gülnarə SEYİDOVA.....	3
DİLİN ƏN BÖYÜK BƏLASI- YALAN	6
Samirə MAHMUDOVA.....	6
QIZILLARI YOX İDİ, AMMA GÖZLƏRİ ALMAZ	
KİMİ PARLAYIRDİ	
Səda TECİM.....	8
MÖMİNLƏRİN ARASINA SAÇILAN ZƏHƏR:	
QEYBƏT	
Fatimə ZƏHRA.....	12
ZƏNNƏ VƏ GÜMANA ALDANMAYAQ	
Sevinc ƏZİMBƏYLİ.....	15
MƏHƏRRƏM AYI	
Aygün MƏMMƏDZADƏ.....	16
QADIN PROBLEMİNİN MEYDANA GƏLMƏSİ-	
NİN TARİXİ	
F.f.d. Əmanət PAŞAZADƏ.....	18
HƏMRƏY OLAQ!	
Mətanət KƏRİMOVA.....	20
MİLLƏT DİNDƏN AYRI DEYİL!	
F.f.d. Qəmər CAVADLI.....	22
DİLDƏKİ XƏNCƏR: QEYBƏT	
Osman Nuri TOPBAŞ.....	24
QUYRUQ YAĞI SEVƏN UŞAQ	
Xədicə ŞAHİN.....	28
BİZİM AİLƏ ZİYARƏTDƏ.....	30
SAĞLAM ÜSULLA ARIQLAMAQ	
Könül MURADOVA.....	31
İMAM HÜSEYN	
Fidan SEYFULLAZADƏ.....	32
BU BULAQDAN SU İCMƏK	
HARAMDIR!	
İRƏTLİ HEKAYƏ.....	34
SƏMAVİ TƏFƏKKÜR.....	36
ÖYRƏNƏK.....	37
HƏKİM MƏSLƏHƏTİ.....	38
NARİNGİ	
Kəmalə HÜSEYNOVA.....	40
LƏZZƏT DÜNYASI.....	42



3

SÖHBƏT EDƏK!




6

DİLİN ƏN BÖYÜK BƏLASI- YALAN



24

DİLDƏKİ XƏNCƏR: QEYBƏT



34

BU BULAQDAN SU İCMƏK HARAMDIR!

Söhbət edək!

Inşanlarımız arasında məşhur bir kəlam var. "Qeybət etmirik, söhbət edirik". Bəs söhbətlə qeybətin arasındakı fərqi bilirsinizmi?

Söhbət ta qədimdən insanlar arasında ünsiyyət vasitəsi olmuşdur. Onun vasitəsi ilə insanlar bir-birinə yaxınlaşmış, dostlaşmış, bəzən isə düşmənə çevrilmişlər. Çünkü söhbət vasitəsi ilə hər bir insan öz xasiyyətini, şəxsiyyətini və mədəniyyətini sərgiləyir.

Söhbət, dostca, yoldaşlar arasında danışaraq xoş bir vaxt keçirmə, danışaq, həsb-hal mənasını verir. Azərbaycan dilinə ərəb dilindən keçmişdir.

Söhbətin indiki zamanda əsasən iki versiyası istifadə edilir: Yazılı və şifahi.

Şifahi söhbət insanların üz-üzə danışması, razılışması ilə edilən söhbətlərdir. Yazılı söhbət isə məktub, telefon və ya internet vasitəsilə yazışma ilə həyata keçirilir. Yazılı söhbət virtual xarakter daşıdığı halda, şifahi söhbət real mühitdə baş-

verir. İnsanların özlərini daha aydın izah etməsi üçün şifahi söhbət daha məqbuldur. Üz-üzə söhbət daim insanlar arasında daha güvənlə və sağlam ünsiyyət sayılmışdır.

Təəssüf ki, insanlar çox zaman söhbətlə qeybəti səhv salaraq bir araya gəldikləri zaman müxtəlif insanların qeybətini edirlər. Ən təhlükəlisi də budur ki, onlar qeybət etdiklərinin fərqində belə olmurlar. Söhbət etdiklərini, dərdləşdiklərini düşünürlər, əslində isə kiminsə dedi-qodusunu edib, günahını alırlar. Elə söhbətlə qeybətin fərqini daha yaxşı bilmək üçün bir az da qeybət haqqında danışmaq istəyirəm.

Qeybət, "Bir kimsənin ayibini arxasından söyləmək və ya əleyhinə danışmaq" deməkdir. Azərbaycan dilində bu anlayışın qarşılığı olaraq "dedi-qodu" və "çəkişdirmə" sözlərindən istifadə edilir.

Qeybət sözü - lügətdə "uzaqlaşmaq, gözdən itmək, gizli qalmaq" kimi mənalara



Qiyamətdə bir kimsə, savab dəftərində etmədiyi ibadətləri görər. Ona “Bunlar səni qeybət edənlərin savablarıdır” deyilər. Gözəl əməllərimizi başqalarının əməl dəftərlərində görmək istəmiriksə qeybətdən, yalandan və iftiradan uzaq olaq. Uzaq olaq ki, dünya və axırət səadətinə qovuşaq.

gələn “qeyb” kökünə aiddir. Əslində həm yaxşı, həm də pis sözlərlə xatırlamağı ifadə etməklə yanaşı, termin olaraq əsasən “pis sözlərlə xatırlama” mənasında istifadəsi məşhurdur. Qurani-Kərimdə bir kimsəni sırf zənnə söykənərək mühakimə etməsi və gizli qüsurlarını araşdırması ilə yanaşı qeybət də qadağan edilmiş, qeybətin ölmüş bir din qardaşının ətini yeməyə bənzədilməsiylə də bu davranışın iyrəncliyi vurğulanmışdır. Bu bənzətmədən ölü ətinin haram olması kimi, qeybət etməyin də haram olduğu hökmü çıxarılmışdır.

Qeybət və böhtan haram olduğu kimi bunları dinləmək də haramdır. Bunları dinləyənlər də qeybət günahına ortaq olalar. Birinin qüsuru deyilərkən kədərlənsə qeybət olar. Bir müsəlmanın günüahi və qüsuru söyləndikdə hafızlərin, din adamlarının, “əlhəmdüllah biz belə deyilik” demələri qeybətin ən betəri olar. Birindən bəhs edilərkən, “əlhəmdüllah, Allah, bizi həyasız etmədi” deyib, onu pisləmək çox çirkin qeybət olar. “Filan kimsə çox yaxşıdır, ibadətdə bu qüsuru olmasa, daha yaxşı olardı” demək də qeybətdir.

Qeybət edən kimsə, qeybət etdiyi kim-səylə peşman olub halallaşmadıqca tövbəsi qəbul olmaz. Peşman olmadan halallaşsa riya, ayrı bir günah olar.

Başda hədislər olmaqla İslami qaynaqlarda, insan haqlarının ən önemlisi olan və “ismət” anlayışıyla ifadə edilən şəxsiyyətin toxunulmazlığı qanununa böyük dəyər verilmişdir. Buna görə bir kimsənin qiyabında istər onun şəxsiylə əlaqədar maddi, fiziki, dünyəvi və ya mənəvi, ruhi, əxlaqi və dini qüsurlarından danışılması, istərsə də uşaqları, valideynləri və digər yaxınlarının qüsurlarının deyilməsi qeybət sayılmışdır. Bundan başqa qeybətin sözə olduğu kimi yazı, mimika, işarə və təqlid kimi davranışlarla ola biləcəyi də ifadə edilmişdir. Bu cür söz və hərəkətlərin gerçəyi ifadə etməsi onun qeybət olma xüsusiyyətini dəyişdirməz.

İslam alımları ayə və hədislərdəki bəyanlara söykənərək, eyni zamanda insan qürurunu zədələyən, cəmiyyətdə inciklik və düşmənliklərə gətirib çıxaran bir davranış olmasını diqqətə alaraq qeybətin haram olduğunda ittifaq etmişlər.

Qeybət müəyyən bir adam və ya zümrənin şərəf və ləyaqətini təhqir etməsi, bu səbəbdən möminlər arasındaki sevgi, hörmət və barışa zərər verməsi səbəbiylə qadağan edildiyindən, konkret bir adamı nəzərdə tutmadan, ümumiyyətlə, insanların pisliyindən danışmaq qeybət sayılmaz. Bir adamı dini qüsurlarından ötəri qiyabında tənqid etmənin qeybət sayılmayacağı irəli sürülmüşsə də, İmam Qəzzali insan qürurunu önə çıxaran mükəmməl təhlillərində bu iddianı rədd etmiş və yaxşı niyyətə söykənən hər cür qiyabi tənqidin haram olduğunu ifadə etmişdir. Ona görə bir kimsənin, “Filanın işlədiyi bu qüsurlardan məni qoruyan Allaha həmd olsun” şəklindəki sözləri, başqasını tənqid edərkən özünü təmizə çıxarma mənasını verdiyindən qeybətin ən çirkin növüdür. Çünkü burada həm qeybət, həm də riya vardır.

Qeybətin edilməsi kimi dinlənməsi də haramdır. İslam alimləri, bir zərər doğurma ehtimalı yoxdursa, sözlə və ya hərəkəti olaraq qeybət edənə mane olunması, bu mümkün olmazsa Ənam surəsinin 68-ci ayəsinin hökmünə uyğun olaraq qeybət edilən məclisin tərk edilməsi, bu da mümkün deyilsə qeybətə qarşı bir məmnunsuzluq duyğusu içində başqa şeylərlə məşğul olunması gərəkdiyi ifadə etmişlər.

Qeybətin səbəbləri kin və hirs, başqasını pisləyərək öz etibarını yüksəltmə düşüncəsi və qısqanlıq şəklində sıralanmış, qeybətdən xilas olmaq üçün bu səbəblərin yox edilməsi tövsiyə olunmuşdur. Qeybət, insanın savablarının azalmasına, başqasının günahlarının özünə verilməsinə səbəb olar. Bunları hər vaxt düşünmək qeybət etməyə mane olar.

Həmçinin bir söz və ya hərəkətin qeybət sayılıb-sayılmaması danışanın niyyəti ilə yaxından əlaqədardır. Bir müəllifin hər hansı bir məsələdə başqasının səhvi fikrinə sırf onu hörmətdən salmaq məqsədi ilə yer verməsi qeybət sayılsada, eyni fikri, bir səhvi düzəltmək üçün və ya yaxşı niyyətə söykənən başqa bir səbəblə deməsi qeybət olaraq qəbul edilə bilməz. Hətta bu bəzən bir vəzifə olar və əsər sahibinə savab qazandırıa bilər.

Başqa birinin arxasından edilən hər danışq qeybət sayılmır. Məsələn, hər hansı bir haqsızlığa uğramış bir kimsənin problemini həll edə biləcək birinə danışması və ya bir adamı ona zərər verə biləcək birinə qarşı (iddia təxminlərlə deyil, bir məlumata söykənməklə) xəbərdar etməsi qeybət sayılmır.

İmam Qəzzalinin Əhyasında və onu nümunə götürən digər bəzi qaynaqlarda haqsızlıq edən adamı lazımlı yerlərə şikayət etmək, pisliyə mane olmaq səyində dəstək axtarmaq, fitva soruşmaq, insanları pisliklərdən və zərərlərdən qorumaq, ləqəbiylə məşhur olan birini bu ləqəblə tanıtmaq, zülm, haqsızlıq, fəsadçılıq, əxlaqsızlıq kimi mövqe və davranışları həyat tərzi halına gətirmiş kəsləri qınamaq məqsədi ilə bunların əleyhində danışmanın qanuni olduğu və haram olmadığı ifadə edilmişdir.

Qiyamətdə bir kimsə, savab dəftərində etmədiyi ibadətləri görər. Ona “Bunlar səni qeybət edənlərin savablarıdır” deyilər. Gözəl əməllərimizi başqalarının əməl dəftərlərində görmək istəmirik səybətdən, yalandan və iftiradan uzaq olaq. Uzaq olaq ki, dünya və axırət səadətinə qovuşaq.





Dilin ən böyük bələsi YALAN

Zəmanəmizin fitnə-fəsadlarından biri də yalandır. Yalan mahiyyət etibarilə kiçik görünüşdə də nəticə olaraq cəmiyyətin sağalmayan yarasıdır. Nə qədər şər işlər yalan sayəsində budaqlanır, böyüyür, çarəsi mümkün olmayan bəlalara səbəb olur. Əbəs yerə üç böyük günahdan birinin də yalan olduğunu Peyğəmbərimiz (s.ə.s.) bizə bildirməmişdir. Rəsulullah (s.ə.s.)dan rəvayət edilən hədis bizə yalanın böyüklüyünü göstərir:

Bir gün Rəsulullah (s.ə.s.) əshabı ilə birlikdə ikən onlara:

-Sizə ən böyük günahları xəbər verim-mi? - deyir. Əshab:

-Buyur, ya Rəsulullah! – dedilər. Arxasına yaslanmış halda Peyğəmbər (s.ə.s.) sözünə davam edərək deyir:

-Ən böyük günahlar; Allaha şərik qosmaqdır, sonra ata-anaya itaətsizlikdir – deyib yaslandığı yerdən doğrulub oturur və:

-Diqqət edin! Bir də yalan danışmaqdır, yalan danışmaqdır, yalan danışmaqdır... deyə bu sözü o qədər təkrar edir ki, söhbətdə olan əshab: “Kaş ki, Rəsulullah sakitləşsəydi”, - deyə narahat olmağa başlayır.

Rəsulullah (s.ə.s.) yalanın fəsadlarına işarə edərək bundan uzaq durmağı, yalanın bir möminin qəlbində yer tutmasının təhlükələrini hədislərində belə ifadə edir:

“Bəndə yalan danışmağa davam etdikcə qəlbinə qara bir nöqtə düşür. Hər yalan danışdıqca bu nöqtə böyüyür və qəlb tamamilə qapqara olur. Bu insan, nəhayət, Allah qatında “yalançılardan” yazılır”.

İnsanlar yalan danışmağı xəcalətdən qurtarmaq üçün başlıca çıxış yolu kimi görürülər. Onlar yalan danışmaqla başqalarını inandırmağa çalışır, prinsip olaraq işinin həlli üçün yalanı çıxış yolu kimi görürülər. Məşhur atalar sözü olan “Yalan ayaq tutar, yeriməz” sözü yalanın gizli qalmayacağını xəbər verir. Həqiqətən, insan yalan danışaraq işinin həllinə çalışsa da zamanla bu yalanın uzağa getməyərək üstü açılar və o, camaatın nəzərində etibarsız hala düşər. Beləliklə, yalan danışmaqla o, ancaq özünə zərər vurmuş olur.

Bir gün Loğman Həkimdən:

-Səni gördüyüümüz mərtəbəyə çatdırın nədir? - deyə soruşurlar. O :

-Doğrunu demək, əmanətə xəyanət etməmək və məni maraqlandırmayan şeyləri tərk etməyimdir – cavabını verir.

Yalan danışmaq qədər yalandan and içərək başqasının haqqını qəsb etmək, namusuna dil uzatmaq və yalan danışaraq insanları güldürməyə çalışmaq da bir o qədər böyük günahlardan sayılır. Rəsulullah (s.ə.s.) bu günahın böyüklüyünü belə ifadə edir:

-Bir müselmanın malını əlindən almaq üçün yalandan and içən şəxs Allah Təalanın qəzəbinə uğramış olaraq qarşısına çıxar. Allah Təala cəhənnəmi ona vəcib, cənnəti haram edər. Əshab:

-Ya Rəsulallah! Əgər həmin haqq mənəsiz bir şey olsa? - deyə soruşur.

-Rəsulullah (s.ə.s.):

-Misvaq ağacından bir budaq parçası belə olsa – deyə cavab verir.

İslamın əsası doğruluqdur. Bir insanı kamilliyə aparan da doğruluqdur. Kamilliyə çatanın üstün əxlaqi doğruluq üzərinə bina edilər. Yəni işinin başı və sonu doğruluq olar. Hz. Məhəmməd (s.ə.s.) İslami təbliğ üçün vəzifələndirildiyində onun təbliğini eşidənlər doğru sözlü, etibarlı olduğunu bildikləri üçün şübhəyə düşməmişdilər. Hətta ən qatı düşməni belə olan Əbu Cəhl İslami qəbul etməməsinin səbəblərinin başında sərf nəfsani meyillərinin olduğunu

və Məhəmmədlə əlaqəsi olmadığını etiraf etmişdir:

“Mən, Məhəmməd yalan danışır demirəm. Çünkü onun əvvəldən də etibarlı və əmin olduğunu hər kəs bilir. Lakin mən bu dinin Məkkənin mənim kimi əşrafından (ən şərəfli deməkdir) birinə endirilməli olduğunu düşünürəm”.

Yalan söyləmək insanlar arasında sevgi, inam və dostluq bağlarını zəiflədər, hətta zamanla məhv edər. Bu qədər faciəvi nəticələrə səbəb olan yalandan uzaq durmaq, insanı kamilliyin zirvəsinə çatdırar, Allah qatında Rəsulullah (s.ə.s.)ın da ifadə etdiyi kimi peygəmbərlərlə, şəhidlərlə və şükür edən zənginlərlə bərabər edər.

Allah cümləmizi yalandan və yalana səbəb olacaq davranışlardan qorusun və Sıratı Müstəqimdən ayırmasın. Amin!

Seytanın məğlubiyyəti

Günlərin bir günü gənc oğlan gözəl paltarından birini geyinib məscidə sübh namazına gedir. O, məscidə çatmamış yixılır, paltarı büsbütün bulaşır. Ayağa qalxıb üst-başını çırpır, evə qayıdır və paltarını dəyişib yenidən məscidə yollanır. Bu dəfə də həmin yerə çatanda yixılır, üst-başı yenə tamam bulaşır. Yenidən evə qayıdır paltarını dəyişir və məscidə gedir. Yolda qarşısına əliçiraqlı bir şəxs çıxır. Gənc oğlan ondan adını soruşduqda deyir: “Gördüm eyni yerdə iki dəfə yixildin, bunun üçün də çiraq gətirib ayağının altını işıqlandırmaq istədim”.

Oğlan ona təşəkkür edir və onlar birlikdə məscidə yollanırlar. Məscidə çatanda oğlan ona namaza gəlməyi təklif edir, amma əliçiraqlı şəxs imtina edir. Gənc oğlan nə qədər israr edirsə, heç bir nəticə vermir. Səbəbini soruşduqda deyir: “Axi mən şeytanam!”

Cavan sanki yerə yapışır və bir söz deyə bilmir. Şeytan sözlərinə davam edərək deyir: “Sənin iki dəfə yixılmağına səbəb mən oldum. Birinci dəfə səni yixdiqda dərhal evə qayıdır təzə paltar geyindin, məscidə qayitdin və bunun üçün Allah-Təala sənin bütün günahlarını bağışladı. İkinci dəfə bunu yenidən təkrar etdim. Amma sən bu dəfə də təzə partarından birini geyinib məscidə döndün. Və bu dəfə Allah-Təala sənin bütün qohum-əqrəbalarının günahlarını bağışladı. Qorxdum ki, birdən üçüncü dəfə yixilsən, yenidən evə qayıdaq, təzə paltar geyinib məscidə dönəcəksən. Bu dəfə Allah-Təala sənin bütün həmşəhərlilərinin günahlarını bağışlayacaq”.



Qızılları yox idi, amma GÖZLƏRİ ALMAZ KİMİ PARLAYIRDİ

Həmd, şükür, təslimiyyət və razılıq duyğuları ilə götürürüm qələmlə könlümdəki təəssürati yazmağa hazırlaşırıam. Bəli, Tanzaniyadakı beşinci günüm də hələ yeni-yeni şeylər kəş edir, fərqliliklər yaşayıram. İlk gəldiyim gündü kimi həyəcanlıyım.

Yoxluğun, çarəsizliyin, müstəmləkəciliyin ağrısıyla sovrulan uşaqların, qadınların və insanların səsleri, səssizlikləri, üsyənləri və sirləri ilə üz-üzə gələrkən onların həyatlarını müşahidə etməyə, mədəniyyətlərinini tanımağa, yaşıqlarını anlamağa çalışıram.

İstanbulda hava limanında həyəcanla Darüssələma gedən təyyarənin qapısına çatdıq. Həyəcanımız təyyarəyə minnənlərin meydana gətirdiyi növbəyə qədər davam etdi. Burada həyəcanımızın yerini bir az qarışqlıq aldı. Çoxu ağıdərili olan yolcuların yanında zənci qız və oğlanları görmək bizi bir az çasdırdı. Doğma uşaqları olmasa da, yetimxanadan götürdükləri bu zənci qız və oğlan uşaqlarına göstərdikləri qayğı və diqqət Afrikadakı missionerlik fəaliyyətlərinin nə qədər dərin və güclü olduğunu göstərirdi.

Təxminən yeddi saat yarım, səkkiz

saatlıq bir təyyarə səfərinin ardından Afrikanın incisi - Darüssələma çatdıq. "Salamatlıq yurdu" mənasını verən bu diyarda bizi qarşılamağa gecə saat 3-də qardaşlarımıza birlikdə daha beş aylıq Xədicə Hümeyra da gəlmüşdi. Qardaşlarımızın səmimi və mehriban qarşılamlarından havanın istiliyini belə fərq etmədik. Onlara təşəkkür və minnətdarlığımızı bildirib qalacağımız mehmanxanaya doğru yola çıxdıq. Darüssəlam küçələri boş idi.

Betül bacı "gecə gəlməyiniz yaxşı oldu, çünkü, gündüz tixac olur, bir saata qədər çatarıq" - deyib, yolumuzun qısa olacağını söylədi.

Tanzaniyaya, Rehama Dostluq və Qardaşlıq Vəqfinin qonağı olaraq gəldik. Rehama Vəqfi: "Kamil möminlər, cəmiyyətlərinin və hətta bütün dünyanın gedisatından özlərini məsul görən, bütün möminləri özlərinə əziz hiss edən həssas ruhlardır. Bu gün xüsusilə texniki imkanların artması, bizləri döyüşən, biçarə qardaşlarımızi düşünmək, onların dərd ortağı olmaq, həmimizin vicdan borcudur..." - deyən bir

mərkəz, qəlbin harayına qaçan Hüdayi könüllülərinin Darüssəlamda açıqları qurumudur...

Xidmətdəki qardaşlarımıza keçirdiyimiz nahardan sonra ilk dayanağımız Safina Müəllim Məktəbi oldu. Öyrəndiyimiz gərə, Tanzaniyaya Qərbli ölkələrdən hər il 5 milyard dollar pul gəlir. Bu pul kilsələr, məktəblər, yetimxanalar və s. təşkilatlar vasitəciliyi ilə xalqa paylanır.

Missioner fəaliyyətləri üçün gələn pul əsasən təhsil sahəsində istifadə edilir. Bu səbəbdən də bu gün Tanzaniyadakı rəsmi məktəblərdəki müəllimlərin yüzdə 80-i xristianlardan ibarətdir. Müsəlmanlar üçün çox böyük çətinlik yaranan xristian müəllimlər səbəbiylə yerli bəzi qurumlar müəllim məktəbləri açmağa cəhd etsələr də, xüsusilə maliyyə problemi üzündən çox da müvəffəqiyyətli ola bilməmişlər. Safina Müəllim Məktəbi buna görə burada yaşayan müsəlmanlar üçün əhəmiyyətlidir.

Məktəbə çatdığınız zaman müəllimlərin və tələbələrin üzlərindəki təbəssüm, mehribanlıq, səmimiyyət, qucaqlaşmalar, dualar insanda sanki o qədər il bir-birimizi tanrıyrımişiq və ayrı qalmışiq düşüncəsi yaradırdı. Burada qarşılaştığımız sevgi nümayishi və gözəl səhəbət vəsiləsi ilə Ayəyi Cəliləni yenidən xatırladıq. **“Bütün möminlər ancaq qardaşdır”**. Bir-birlərimizin dillərini bilməsək də könül dili ilə çox yaxşı razılaşırırdıq. Hazırladıqları kiçik programla məst olub təşəkkür etdi. Türkçə və yerli Svahili dilində oxunan ilahilər qardaşlığın timsali oldu. Bizlər də Azərbaycandan və Türkiyədən gəndərilən salam, duaları onlarla bölüşdük. Gözəl keçən görüşlərdən sonra şükür edib birlikdə süfrəyə oturduq. Bizə yerli yemək olan Ugali ikram etdilər. Hərə-

Bizim uşaqlarımız nə alırsan al heç cür həyatından məmənun olmaz, hər zaman çoxunu istəyər.

Burda isə plastik su qabından avtomobil düzəldən, neylon paketlərdən top hazırlayıb oynayan, bir ağaç будагına minərək özünə velosiped və ya at düzəldən, quru çörək tapa bilməyən afrikalı uşaqlar var.

mizə bir qasıq gətirdilər. Onların əlləri ilə yedikləri bu sadə süfrədə plovu və ugalını birlikdə paylaştıq.

O anda könlümüzdən İstanbul, Bakı keçdi. Maddi və mənəvi dəstəyi ilə hər zaman dayaq olan, əlləri və ürəkləri Tanzaniyaya qədər çatan qardaşlarımızı ürəkdən salamladıq. Onların bu könül süfrəsində bizimlə olduğunu hiss edirdik.

Sonra yeməyi hazırlayan aşbaz xanımlara təşəkkür edib ayrıldıq. Allah xidmət edən qardaşlarımızdan razı olsun. İnşallah yetişdirdikləri mənəvi dəyərlərə sahib olan gənclik Tanzaniya üçün xeyirli, öz axırətləri üçün isə sədəqəyi cariyə olar.

Safina Müəllim Məktəbindən ayrılib qaldığımız mehmanxanaya gələrkən küçədəki uşaqların ayaqlarının çılpaq, palṭarlarının da çox köhnə olduğunu ürək ağrısı ilə gördük. Amma buna baxmayaraq, bizim yanımıza qaçaraq təbəssümlə öz dillərində “Karibu, Karibu” deyə salam vermələri bizləri xoşbəxt etdi. Yanımızda şokolad, konfet nə varsa hamısını ikram etdik. Üzlərindəki sevinc və təbəssümü görməyə dəyərdi. Bəli, qızılları yox idi, amma gözləri almaz kimi parlayırdı. Öz dillərində “Ahsansada, ahsansada” deyərək ayrıldılar. Könül dili ilə təşəkkür etdiklərini anlamışdıq.

Bizim uşaqlarımız isə nə alırsan al heç cür həyatından məmənun olmaz, hər zaman çoxunu istəyər. Televiziya reklamlarında gördüyü yeni ləzzətləri dadmaq üçün ağlayan uşaqlar, onların hər istədiyini almaq üçün pərvanə olan ana atalar var. Burda isə plastik su qabından avtomobil düzəldən, neylon paketlərdən top hazırlayıb oynayan, bir ağac budağına minərək özünə velosiped və ya at düzəldən, quru çörək tapa bilməyən afrikalı uşaqlar var.

Yalnız bir-iki dollarlıq dərmanı tapa bilmədiyi üçün ölü uşaqlar illərcə istismar edilən, ac qalan, Allahdan başqa yardım edənləri olmayan insanlar var.

İkinci gün ziyarət etdiyimiz Hüdayi Salehə Qız Quran Kursu yatılı xidmətdən nümunəvi bir təhsil təşkilatıdır. Ümumiyyətlə, bu kursa lisey və universitet məzunları qəbul edilir. Burada Qurani-Kərim, təcvid, İslam tarixi başda olmaqla bir çox dərs tədris edilir. Türk, ingilis və ərəb dillərinə çox maraq var. Burada da bizim kurslarımızdakı kimi nizam-intizam, gülərz Münasibət və qardaşlıq eynidir. Buradakı qardaşlarımızdan 17-si İstanbul təhsil almağa getmək üçün hazırlanır. Bir il əvvəl 14 qızımız getmişdi. Burada azərbaycanlı müəllim Xanım

bacımızın olması bizləri çox məmənun etdi.

Üçüncü gün isə Azərbaycandan gələn qonaqların da iştirak etdiyi bir su quyu sunun açılış programında iştirak etdik. Su, Afrika insəni üçün çox dəyərlidir. Suyun qiymətini ən yaxşı, hər gün başlındakı su vedrəsini ən az bir neçə kilometr uzaqdan daşıyan Afrikalı xanımlar bilərlər, deyə düşünürük. Su quyu sunun başına toplanmış yüzlərlə qadın, uşaq bizləri ilahilərlə qarşılıdlar. Uşaqların əllərində Azərbaycan, Türkiyə və Tanzaniya bayraqları vardi. Söhbət edilib, dualar oxundu. Sonra su quyu sunun açılışı oldu. Quyu üçün hazırlanan ad lövhəsinin üzərində: "Azərbaycandan Allahın bir kasib qulu" yazılı çox təsirli oldu...


Yetimxana ziyarətimiz isə bizi ən çox duyğulandıran yerlərdən biri oldu. Qardaşlarımızın söylədiyinə görə bu yetimxana, Afrikada olan minlərlə yetimxanadan biri idi. Burada üç yaşından on beş yaşına qədər olan yüzdən çox yetim uşaq var. Üç-dörd yaşındaki bir yetim qız uşağına, bir az ondan böyük on-on bir yaşlarındakı bir başqa yetim qızçığazın analıq etməyə çalışması, bizləri çox duyğulandırdı. Bura daha əvvəllər pal-



*Bu gün xüsusilə texniki
imkanların artması, bizləri
dünyanın o biri ucundakı din
qardaşlarımıza belə qonşu etdi.
Bütün İslam coğrafiyasındaki
məzлum, döyüşən, biçarə
qardaşlarımızi düşünmək, onların
dərd ortağı olmaq, hamımızın
vicdan borcudur*

çıq içində imiş. Bir Azərbaycanlı xeyirsevərin yetimxananın həyətinə daş döşətməsindən sonra palçıqdan xilas olmuşlar. Başqa sözlə, burada hər kəs Azərbaycanı çox yaxşı tanıyor. Burada da uşaqların hamısı ətrafımıza toplasdı. Biz də yanımızdakı hədiyyələrdən ikram etdik. Yetimxananın məsulu Həlimə xanımın bizlərə söylədiyi: "Uşaqlar hədiyyələri sevirlər. Amma ən çox onlar başlarının oxşanmasından, saçlarının daranmasından, onlarla danışmasından xoşbəxt olurlar" sözləri gözlerimizi yaşartdı.

Həzrət Cəfər Təyyar vasitəsi ilə İslam, Hicaz torpaqları xaricində ilk dəfə Afrikada intişar etmişdi. Peyğəmbər (s.ə.s.)in dostlarına sahib çıxan Afrikaçı Nəcaşinin yaşadığı ərazini görmək, oxuduğu azanlarla ilk müsəlmanları ibadətə dəvət edən, bütün işgəncələrə baxmayaraq, müsəlmanlığını qoruyan Bilal Həbəşinin, əsrərlər sonra da olsa nəvələrini görmək, onlarla birlikdə olmaq, bizlərə yeni-yeni qardaşlıq üfüqləri açdı. Bu vəsilə ilə bir dəha oralardakı xidmətlərə maddi və mənəvi dəstəklərini əsirgəməyən insanlarımıza təşəkkür edirəm. Bundan başqa adlarını burada tək-tək saymaqdə çətinlik çəkəcəyim bu müqəddəs karvanın yolçularına dünya və axırət səadəti diləyirəm.



Bir Xatirə

Tanzaniyada bizi çox təsirləndirən bir qız tələbənin yaşadıqları oldu:

Zühura Y. Ntalage 16 yaşındadır, həkim olmaq istəyir. Tanzaniyanın qərbində, paytaxtdan 700 km uzaqlıqda olan Mvanza şəhərində aylıq 37 dollar gəliri olan bir ailənin 4-cü qız uşağıdır. Orta məktəb imtahanlarından aldığı bal onu həkim edə bilər, amma məktəbə gedəcək pulu yoxdur. Əmisindən aldığı 20 dollar ilə 5 gündəlik qatar səfərinin ardından Tanzaniyanın paytaxtı Darüssələma gəlmış və qatar stansiyasından 15 km uzaqda olan Safina Müəllim Məktəbinə gedərək fərdi müraciətini etmişdir. Aldığı yüksək bal səbəbi ilə müsahibəsiz və imtahansız qeyd haqqı qazanan Zühura, əlində qalan son 3 dollar ilə məktəbə yaxın bir yetimxananın vəzifəlilərini razi salaraq, bir həftə yalnız su və çörək yeyərək məktəbin açılmasını gözləmişdir. Üç həftədir məktəbimizdə təhsil alan Zühura, oxuması üçün arasında 5 dollar qoyulmuş, daha əvvəl Svahili dilinə çevrilmiş olan "Məsnəvi dərgahından əsintilər" adlı kitabı bitirdikdən sonra, pulu kitabın arasında unutduğumuzu düşünərək qaytarmaq istədi. Onu hədiyyə məqsədilə qoyduğumuzu söyləsək də, pulu qəbul etməyən Zühura özünün üç pay yeməyi və yatacaq yeri olduğunu ifadə edərək, özü kimi yola çıxıb yolda qalanların haqqı olan bu pulu ala bilməyəcəyini söylədi. Və əlavə etdi ki, oxuduğum bu kitab verdiyinizdən daha böyük bir hədiyyədir. Zühura bizlərə "Onlar iffətlərindən kömək qəbul etməzlər" ayəsinin canlı təfsiri oldu. Bu gün əlində hər cür imkani olan, lakin kifayət qədər qədrini bilməyən biz müsəlmanlara qənaətkarlıq dərsi vermişdi. İnsanlıq adına təşəkkürlər, Zühura!

Möminlərin Arasına Saçılan Zəhər: Qeybət



Qeybət, bir müsəlmanın digər bir müsəlman qardaşının arxasından danışaraq, eşidəcəyi zaman kədərlənəcəyi və ya utanacağı bir qüsüründən bəhs etməsidir. Allah Təala, insanoğluna elə böyük bir şərəf bəxş etmişdir ki, onun qüsurlarının deyilməsini ağır bir günah olaraq elan etmişdir. Bu keyfiyyət, rəhməti qəzəbinə qalib olan Rəbbimizin, günahkar və qüsurlu olan bir qulunu da qoruyub himayə etdiyini göstərir.

Bununla yanaşı, qeybətin günah sayılma səbəbi, yalnız Cənabı Haqqın “günahkar bir qulunun belə haqqını mühafizə edib ona sahib çıxmə” arzusundan ibarət deyil. Bunun bir səbəbi də, qeybətin, cəmiyyət həyatının möhtac olduğu sülh və sakitlik ilə qardaşlıq duyğularını zədələyici bir rol oynamasıdır.

Həqiqətən, qeybət, İslam qardaşlığını

pozan, cəmiyyət nizamını alt-üst edən, birlik və bərabərlik ruhunu öldürərək ürəklərə kin və hüsumət saçan böyük günahlardan biridir. Belə olmaqla yanaşı bir çox kimsə, cahilanə bir düşüncə ilə, söylədiyinin gerçək olmasıyla özünü sakitləşdirər. Halbuki qeybət, əsasən gerçək olan bir qüsürün deyilməsidir. Gerçək olmayan söyləmək isə böhtandır. Bunu düşünməyərək, bir adamın, sözlərinin doğru olmasıyla təsəlli tapması və səhv yolda davam edib getməsi, nə böyük bir qəflətdir!

Qeybət, çox həssas və geniş bir mövzudur. Bir qardaşımızın fiziki quruluşu, əxlaqi, mali, uşaqları, qohumu, əşyası, oturması, qalxması, danışması, vərdişləri və s. xüsusları onun xoşlanmayacağı şəkildə şifahi və ya yazılı olaraq dilə gətirmək, mimika və ya qas-göz, əl-qol hərəkətləriylə izah etmək, təqlidini etmək

qeybət sayılır. Yəni müsəlmanın hər hansı bir nöqsanını bir başqasına nəql edən hər söz və hərəkət qeybətdir.

Qeybətdə təxribatlıq məqsədinin olması şərt deyil. Məqsədsiz və boş yerə edilən danışma və hərəkətlər də qeybət günahına batmaq üçün kafidir.

Qeybət edən adam, ayıblayıb kiçik gördüyü kimsənin işlədiyi günahdan özünün uzaq olduğunu düşünər. Yəni o günahı işləmədiyi üçün özünü qeybət etdiyi adamdan üstün görər. Lakin unutmamaq lazımdır ki:

“Müsəlman qardaşını xor görməsi, insana şər olaraq yetər”. (Müslim, Birr 32)

Bundan başqa təcrübəylə sabit olan bir həqiqətdir ki, bir şəxsi ayib və qüsurları səbəbiylə qınayanlar, çox keçmədən eyni səhvələri işləyər.

Yəni qeybətin təməlində qürur, kibir, həsəd, kin kimi bir çox pis xüsusiyət var.

Qeybət, möminlərin arasını pozan və sui-zənnə səbəb olan bir zəhərdir.

Qeybət, insanın ağızını, ürəyini və könül dünyasını çirkədən çirkin bir günahdır. Həzrəti Aişə validəmiz belə deyir:

“Nə qəribədir ki, insan müsəlman qardaşı üçün sərf etdiyi çirkin sözdən ötəri deyil də, yediyi halal loğmadan ötəri ağızını yuyar!” (Əhməd min Hənbəl, əz-Zühd, Beyrut 1398, I, 59).

Cənabi Haqqı, mühüm bir qul haqqı olan qeybətdən şiddətlə çəkindirərək belə buyurur:

“Ey iman edənlər! Zənnin çoxundan qaçının. Çünkü zənnin bir qismi günahdır. Bir-birinizin qüsurunu araşdırmayın. Biriniz, digərinizin qeybətini etməsin (arxasından çekişdirməsin). Biriniz, ölmüş qardaşının ətini yeməkdən xoşlanarmı? Bundan iyrəndiniz. O

halda Allahdan qorxun. Şübhəsiz, Allah, tövbələri çox qəbul edəndir; çox mərhəmətlidir”. (əl-HÜcurat, 12)

Cənabi Haqqı, qısa bir cümlə ilə çox geniş mənalar ifadə etmiş, insanları qeybət günahından həm əqlən, həm də hissən uzaqlaşmağa çağırmışdır. İnsanları qiyabında tənqid etməyin; insanlıq baxımından, əqli, vicdani olaraq, fitrən və dinən tənqid edilmiş və zərərli bir xüsusiyət olduğunu, ürəkləri ürpərdən bir təsvirlə ortaya qoymuşdur. Ayəyi-kərimədə qeybətin; “ölmüş qardaşının ətini yemək” şəklində təsvir edilməsi bu günahın nə qədər ağır olduğunu göstərir. Bir insanın əti, diriykən də murdar və haramdır. Ölmüş qardaşının iyələnmiş ətini, üstəlik bir də sevərək yeyə bilmək, nə qədər dəhşətlidir.

Allah Təala, qeybət etməyi qadağan etdiyi kimi onu dinləməyi də qadağan etmişdir. Çünkü qeybəti sükütlə də dirləmək də zehnən onda iştirak etməyi ifadə edir. Bir yerdə qeybət edildiyi eşidilsə, orada şərəfinə dil uzadılan müsəlmanı müdafiə etmək və qeybətə mane olmaq lazımdır. Allah Rəsulu (s.ə.s.) belə davranan möminlərə böyük mükafatlar vəd edir. Hədisi-şərifdə belə buyurulur:

“Kim bir mömini, bir münafiqə (qey-

*Qafil insanlara şirin bir musiqi
kimi gələn qeybat, həqiqətdə həm
dünya, həm də axırət həyatını
bərbəd edən mənəvi bir xəstəlikdir.
Dünyada qeybat, hörmət və qardaşlıq
duygularının yanında, birlilik və
köməkləşməyi də ortadan qaldırır.
Axırətdə isə bir çox xeyir və savabın
qazanılmasına səbəb olmaqla yanaşı,
ağır bir günah yükünü də özü ilə
gətirər.*



bətçiyə) qarşı himaya etsə, Allah da onun üçün, qiyamət günü, ətini cahənnəm atəşindən qoruyacaq bir mələk göndərər. Kim də müslümana təhqir olunmasını diləyərək bir böhtan desə, Allah onu, qiyamət günü, cahənnəm körpülərindən birinin üstündə, söylədiyinin günahından təmizlənib çıxana qədər həbs edər". (Əbu Davud, Ədəb, 36/4883)

Peyğəmbərimiz (s.ə.s.) bizləri qeybətdən çəkindirərək belə buyurmuşdur:

"Ey diliylə iman edib də ürəklərinə iman tam olaraq yerləşməyən kəslər! Müsəlmanların qeybətini etməyin, qüsurlarını da araşdırmayın! Kim müsəlmanların qüsurlarını araşdırırsa Allah da onun qüsurlarını araşdırar. Allah kimin qüsurlarını araşdırısa, onu evinin ortasında belə olsa alçalar". (Əbu Davud, Ədəb, 35; Tirmizi, Birr, 85)

"Qeybatlı maşgul olan kimsə, günaha girdiyi kimi öz ayib və qüsürunu görüb düzəltməkdən də məhrum qalar. Beləcə, hər yönən zərərlə çıxar. Digər tərəfdən insanlar, dəhşətli qiyamət gündündə, özlərinin də çox ehtiyacı olmasına baxmayaraq, savablarını, dünyada qeybət və dedi-qodusunu etdikləri kəslərə verəcəklər. Əgər borclarını qarşılıyacaq qədər savabları

qalmamışsa, dedi-qodusunu etdikləri kəslərin günahları ilə yüklənəcəklər". (Buxari, Məzalim 10, Rikak 48; Müslim, Birr 59)

Buna görə Həsən Bəsri Həzrətləri:

"Əgər mütləq dedi-qodu edəcəksənsə, ana-atanın dedi-qodusunu et! Axırətdə heç olmasa savabın onlara getmiş olar və onların günahı ilə yüklənərsən!" buyurmuşdur.

Digər tərəfdən bir mömin, kimsəni qeybət etməməklə öz haqqında deyilən sözlərə dözüb onları bağışlaya bilsə, böyük bir fəzilət nümunəsi sərgiləmiş olar. (Əbu Davud, Ədəb, 36/488.). Çünkü yetkinliyin ən aşkar göstəricisi, dedi-qodu və böhtana dözdür.

Nəhayət, qeybət mühüm bir qul haqqı, insanı axırətdə iflasa sürüyən böyük bir günahdır. İnsanlar söhbət edərkən hiss etmədən qeybət bataqlığına düşərlər. Çox vaxt günah işlədiklərini belə düşünmədən, "Doğruları danışırıq" deyə ovunarlar. Qeybətin ən təhlükəli tərəfi də, bax elə burasıdır. Qafıl insanlara şirin bir musiqi kimi gələn qeybət, həqiqətdə həm dünya, həm də axırət həyatını bərbad edən mənəvi bir xəstəlikdir. Dünyada qeybət, hörmət və qardaşlıq duyğularının yanında, birlik və köməkçişməyi də ortadan qaldırır. Axırətdə isə bir çox xeyir və savabın qazanılmasına səbəb olmaqla yanaşı, ağır bir günah yükünü də özü ilə gətirər. Buna baxmayaraq, təəssüf ki, bir çox insan, bu günaha asanlıqla düşür, hətta onu vərdiş halına gətirir. Bu səbəblə qeybət bərəsində son dərəcə həssas və diqqətli olmalıdır.

Bu yazı Osman Nuri Topbaşın əsərləri əsasında tərtib olunmuşdur.

Zənnə və Gümana aldanmayaq

Ey iman gətirənlər! Çox zənnə-gümana qapılmaqdan çəkinin. Şübhəsiz ki, zənnin bəzisi (heç bir əsası olmayan zənn) günahdır. (Bir-birinizin eybini, sərrini) arayıb axtarmayın, bir-birinizin qeybətini qırımayın! Sizdən biriniz ölmüş qardaşının ətini yeməyə razı olarmı?! Bu sizdə ikrəh hissi oyadar (qeybət də belədir). Allahdan qorxun. Həqiqətən, Allah tövbələri qəbul edəndir, rəhmlidir! (Hücurat, 12)

Bu gün yaradılmışlar içərisində ən şərəflisi olan insanın getdikcə ziyan uğraması və böyük günah sahibinə əvvərləməsi kimi çoxlu sayda üzücü hadisələrin şahidi olmaqdır. Məmləkətimizdə ən çox narahatedici məqamlardan biri də insanlarınımızın çoxunun qeybətə və heç bir əsasi, dəlili olmayan söhbətlərə aludə olması vərdişidir. İnanç hissələrindən məhrum olan adamın mənəvi dünyası puç olar. Beləsinin də danışlığı sözün məsuliyyətini də dərk edə biləcək qədər gücə malik olması mümkünüsüzdür. Heç bir sübuta və dəlilə söykənmədən zənnə və gümana aldanaraq axirətini bu dünyaya dəyişən insanın bu dünyada mənəviyyatı zədəli, axirət həyatı isə iztirablı olar. Məhz buna görə də kimlərinsə haqqına təcavüz edərək, yalan və böhtən söyləmiş şəxsin tövbə etməsi olduqca vacibdir. Uca varlıq nuru Hz. Məhəmməd (s.ə.s.)in “Allah dərgahında sevimli qullar əxlaqi gözəl olanlardır” mübarək kəlamı qiyamət qədər keçərlidir. Nəfsin məğlubiyyəti mənəvi iradənin və imanın gücünə bağlıdır. Yoxsa illərlə edilən ibadətin qiyamət gündündə heç bir dəyəri və əvəzi olmayıcaqdır.

Qiyamət günü bir nəfəri Allahın hüzuruna gətirəcəklər və əməl dəftərini ona verəcəklər. Yaxşı əməllərini əməl dəftərində görməyəndə “Allahım, bu mənim əməl dəftərim deyil, etdiyim ibadətləri orada görmürəm” deyəcək. Ona buyurulacaq: “Sənin Allahın səhv etməz və unutmaz! İnsanların qeybətini etdiyin üçün əməllərin silinmiş oldu”.

Uca Al-lahu-Təala bütün iman sahiblərini belə zahiri gözəl, batini isə çirkab olan əməllərdən mühafizə

etsin. Tarixdə sevilən Allah dostlarının qarşısına çıxan gözlənilməz şər və böhtən hadisələrə göstərdikləri səbir, iradə, təmkin və ağılla, tədbirli davranışla verdikləri cavab bu gün də bizlərə ən gözəl nümunədir.

Rəvayət olunduğuna görə böyük sufilərdən Mövlənə Xalid Bağdadi bir gün Bağdaddan Şama səfər edir. Şamda ikən onun atına iki nəfərin gözü düşür. Onlar “bu şəxs ogrudur, bizim atımızı uğurlamışdır”-deyə qaziya şikayət edirlər. Xalid Bağdadi həzrətləri isə belə cavab verir: “Mən bu atı öz tövləmdən çıxardım və minib gəldim. Məncə, bu iki şəxs müsəlmandır və əsla yalan danışmazlar. Allah-Təala hər şeyə qadirdir. Bunların atını mənim tövləmə qoymuş ola bilər. Mən də bu atı minib gəldiyim üçün bu insanların haqqını tapdamış sayılıram. Cəzası nə qədərdisə ödəməyə hazırlam”.

Eşitdikləri cavabı gözləmədikləri üçün heyrətlənən bu iki nəfər Xalid Bağdadının böyük mənəviyyat sahibi olduğunu başa düşür və “bu at bizim deyil, yalan deyirdik” söyləyərək üzr istəyib tövbə edirlər.

Bu hadisə ulu şəxsiyyət, dahi mənəviyyat sahibi olan Xalid Bağdadının haqqı və ədalətə boyun əyərək, yalançının tövbə etməsinə ibrətamız, xeyrli vəsilə əməlidir.

Hər insanın müqəddəs vəzifəsi yaxşı işlərə dəvət, pis işlərdən çəkindirməkdir. Uca Rəbbimiz məmləkətimizin və millətimizin gözəlləşməsi naminə hər birimizə ilahi təslimiyət, iman dolu təqva nəsib etsin.

Amin!



MƏHƏRRƏM AYI



M üqəddəs kitabımız Qurani-Kərimdə buyurulur: “Həqiqətən, Allah yanında ayların sayı göyləri və yeri yaratdığı gündən bəri Allahın Kıtabında on ikidir. Onların dördü (rəcəb, zülqədə, zülhiccə və məhərrəm) haram aylardır”. (ət-Tövbə, 36) Hicri təqvimə əsasən ilin başlangıcı məhərrəm ayından hesablanır.

Məhərrəm ayı İslam dinində üç böyük hadisə ilə yadda qalmışdır:

1. Oruc,
2. Qeyd etdiyimiz kimi hicri təqvimin başlangıc olması,
3. Həzrət Hüseyin (ə.s.) və övladlarının Kərbəlada şəhid edilməsi.

Məhərrəm ayında tutulan oruc tarixi cəhətdən əhəmiyyət daşıyır. Hz. Peyğəmbər (s.ə.s.) Mədinəyə hicrət etdikdən sonra, məhərrəm ayının 10-cu günü burada yaşayan yəhudilərin oruc tutduqlarını öyrəndi. Bunun nə orucu olduğunu soruşduqda yəhudilər belə cavab verdilər:

“Bu gün Allahın Musanı düşmənlərdən xilas etdiyi, Fironu dənizdə həlak etdiyi gündür. Hz. Musa (ə.s.) bu gün şükür orucu tutmuşdur”. Hz. Peyğəmbər (s.ə.s.) də onlara:

“Biz Musanın sünnəsini yaşatmaq üçün ona sizdən daha yaxınıq”, - dedi. Həmin hadisədən sonra Allah Rəsulu (s.ə.s.) və müsəlmanlar həmin günü oruc tutdular. Həmin il Ramazan orucu hələ fərz qılınmamışdı. Lakin sonrakı il Ramazan orucu fərz edildikdən sonra müsəlmanların oruc ayı Ramazan oldu. Aşura günü tutulan orucla bağlı isə Pey-

ğəmbər (s.ə.s.) hər kəsi sərbəst buraxdı. İstəyən tutdu, istəməyən tutmadı. Beləliklə də, aşura orucu müstəhəb oruc sayıldı.

Alim səhabələrdən olan İbn Abbasın rəvayət etdiyi bir hədisdə yəhudilərə bənzəməmək üçün aşura günü tutulan oruca bir gün əvvəlki, bir gün də sonrakı gün əlavə edildi. Bununla da məhərrəm ayının doqquzu, onu və on biri oruc tutmaq sünənə oldu. Tirmizidə qeyd olunan bir hədisi-şərifdə Hz. Peyğəmbər (s.ə.s.) belə buyurmuşdur: “Aşura günü tutulan orucun Allah qatında o gündən əvvəlki ilin günahlarına kəffarə olacağına ümidi edirəm”. Bu hədisin izahında İmam Qəzzali belə deyir: “Məhərrəm ayı hicri ilin başlangıcıdır. Yeni gələn ili oruc kimi xeyirli bir işlə başlamaq daha gözəl olar. Bərəkəti də davamlı olar”.

Məhərrəm ayının hicri təqvimin başlangıcı sayılması Həzrət Ömərin (r.a.) xəlifəlik illərinə təsadüf edir. Onun bu ayı hicri ilin başlangıcı təyin etməsindən bu günə kimi bir çox müsəlman dövlətlərdə həmin ay hicri ilin başlangıcı kimi qəbul edilir.

Həzrət Peyğəmbər (s.ə.s.)in ifadəsi ilə “Şəhrullahil-Muharrəm – Allahın ayı Məhərrəm” olaraq tanınan bu ay ilahi bərəkət və feyzin artlığı bir aydır. Peyğəmbərlər tarixində də məhərrəm ayı mühüm yerə sahibdir:

- Allah Hz. Musaya (ə.s.) aşura gündündə möcüzə ehsan etmiş, dənizi yararaq Firon və ordusunu suya qərq etmişdir.

- Hz. Nuh (ə.s.)-in gəmisi aşura günü Cudi dağında quruya çıxmışdır.

- Hz. Yunus (ə.s.) balığın qarnından aşura günü xilas olmuşdur.

- Hz. Adəm (ə.s.)-in tövbəsi aşura günü qəbul edilmişdir.

- Hz. Yusif (ə.s.) qardaşları tərəfindən atıldığı quyudan aşura günü çıxarılmışdır.

- Hz. İsa (ə.s.) dünyaya həmin gün gəlmiş və yenə həmin gün göyə yüksəldil-

Alim səhabələrdən olan İbn Abbasın (r.a.) rəvayət etdiyi bir hədisdə yəhudilərə bənzəməmək üçün aşura günü tutulan oruca bir gün əvvəlki, bir gün də sonrakı gün əlavə edildi. Bununla da məhərrəm ayının doqquzu, onu və on biri oruc tutmaq sünənə oldu.

mışdır.

- Hz. Davud (ə.s.)-in tövbəsi o gün qəbul edilmişdir.

- Hz. İbrahim (ə.s.)-in oğlu Hz. İsmayıll (ə.s.) o gün doğulmuşdur.

- Hz. Yaqub (ə.s.)-in oğlu Yusifin həsrətinə görə tökdüyü göz yaşlarından tutulan gözləri o gün açılmışdır.

- Hz. Əyyub (ə.s.) həmin gün şəfa tapmışdır.

Bəzi təfsir alımlarından rəvayət edilənlərə görə Qurani-Kərimdə aşura gүnünə işarə edən ayə belədir: “**And olsun on gecəyə**” (əl-Fəcr, 2)

Aşura günü eyni zamanda Hz. Peyğəmbər (s.ə.s.)in çox sevdiyi nəvəsi, Cənnət Gənclərinin Rəhbəri İmam Hüseynin (ə.s.) şəhid olduğu bir gündür. Peyğəmbər nəvələrinin amansızlıqla və əzab-əziyyətlə şəhid edilməsi hər bir müsəlmanın qəlbində dərin yaralar açmışdır. Lakin bu o demək deyil ki, hər il həmin günü ağlamaqla, özümüzü döyməklə kezirməliyik. O günü Həzrət Hüseynə (ə.s.) yaraşacaq şəkildə yad etməyin ən gözəl yolu Peyğəmbər (s.ə.s.)in ciyərparasının ümmətə örnək olan davranışlarını oxuyub öyrənmək və təbliğ etməkdir. 20% torpaqlarımızın işgal altında olduğu bir dövrdə İmam Hüseynin (ə.s.) cəsarəti, haqq uğrunda canından keçməsi, ədaləti bərqərar etmək naminə böyük fədakarlıq göstərməsi hər birimizi zəfərə ruhlandırmalıdır.

Qadın probleminin meydana gəlməsinin tarixi-2


Yaxın Şərqi qədim sivilizasiyalarında qadın həm cismani, həm də mənəvi mənada əsarət altın-da idi. Qədim Misir tarixində iz qoymuş az sayılı qadınlar olub. Onlardan biri e.ə. III minillikdə yaşayış Misir çarıçası Merietnit Şimali və Cənubi Misirin birləşdirilməsi kimi mühüm siyasi aksiyani həyata keçirməyə cəhd etmişdir. Bu nümunə hələ ta qədimdə də qadının cəmiyyətdə, siyasi-ictimai mühitdə olmasını əks etdirir.

Misir mifologiyasına görə qadınlar nəinki əkinçiliyin, bütövlükdə mədəniyyətin formallaşmasının əsasında durmuşdalar. Qeyd edilən regionda misirlilər şumerlərlə yanaşı qədim mədəniyyətə malik olan xalq idi. Seşat ilahəsi guya insanlara saymağı və yazmağı öyrətdi. Onu, məhz bu xidmətinə görə kitablar və fərمانların xanımı, zamanın hesabdarı adlandırdılar. Dünyanı qoruyan və geniş nur saçan göyün

gümbəzi-qadın ilahəsi kimi qavranılırdı. Misir qanunlarına görə, qadınlar və kişilər əslində bərabər idilər, bununla belə, qadınlara verilən azadlıqlar əslində formal xarakter daşıyırırdı.

Qədim Babilistanda kişi və qadın münasibətlərinin xüsusiyyətləri Hammurapi (e.ə. XVIII əsr) qanunlarında açıq şəkildə ifadə olunur. Qadın şəksiz-şəriksiz kişiye itaat etməli idi. Hammurapi qanunları hər bir mənada qadını hüquqlarından məhrum edirdi. O, müqavilə bağlaya, pul ilə bağlı olan işləri apara və imza çəkə bilməzdi. Bütün bu işləri o, yalnız qəyyumunun vasitəciliyi ilə apara bilərdi. Qadın əslində öz ailəsində qul idi. Əri onu işçi kimi istismar edirdi: qadını başqasına verib qoşqu heyvanı və yaxud torpağı becərən bir alət kimi istifadə etmək olardı.

Qadınlar məhkəmədə nə iddiaçı, nə də şahid kimi çıxış edə bilməzdilər. Hətta, əri



ruhi xəstə və yaxud zoraklığa meylli olsa belə, qadının boşanma haqqı yox idi. O, heç bir mirasa varis ola bilməzdi, vəfat etmiş atası və yaxud ərinin mülkiyyəti oğulların adına keçirdi. Dul qadın yalnız onların mərhəmətli olmasına ümid bağlayırdı.

Babilistanda qadının sosial statusu (vəziyyəti) kişinin statusundan aşağı olsa da, qadınlar işlə təmin olunurdular. Babilistanda ər öz arvadına xəyanəti bağışlayıb həyatına qəsd etmirdi, Misirdə isə qadın xəyanət etdiyi zaman tutulurdusa, and içməklə adını təmizə çıxarırdı. Misirdə qadın ərindən boşana bilərdi. Bu, Babilistanda və Qədim İudeyada mümkün deyildi. Qeyd edək ki, Avropada XIX əsrə qədər eksər hallarda boşanma mümkün olmamışdı.

Yaxın Şərqdə üç min il əvvəl əmələ gəlmiş ailə-nikah münasibətlərinin modeli nəinki Avropada, eyni zamanda, Asiya, Afrika, Şimali və Cənubi Amerikada (müxtəlif variantlarda, vaxtından və yerindən asılı olaraq) XIX əsrin ortalarında dək olduğu kimi qalırdı.

Cinlilər XX əsrə qədər öz həyatlarını daosizmə uyğun qurmuş və konfutsiçiliyi cəmiyyətin və dövlətin tələblərinə uyğunlaşmış bir sistem kimi qəbul etmişdilər. Konfutsiçiliyə görə dövlətin əsas ünsürlərindən biri möhkəm dayaqlı, ləyaqətli ailə idi. Burada qadının vəziyyəti kişiyə nisbətən, daha aşağı səviyyədə idi və bundan əlavə, onunla iş görmək çətin idi. Qadınları, "əcdadların" tələbatına xidmət göstərən, dünyaya oğlanları gətirmək üçün bioloji alət hesab edirdilər.

Şərq nikah institutu ilə Qərbin nikah institutu arasında fərqlər olmasına baxmayaraq, Çin kişiləri təsdiq edə bilərdilər ki, onların müasir yəhudilərlə, yunan və romalılarla ləyaqətli arvad təsəvvürü barədə oxşarlığı çox idi. Konfutsiçilik qaydaları hər yerdə və həmişə ciddi gözlənilmirdi. Bu qaydalar müasir adama nə qədər sünə görünsə də, onlar evdarlıq davranış və saray həyatı qaydalarının mə-

cəlləsini yaratdırılar. Bu məcəlləyə görə, hətta ən alçaq məşuqə elə hörmətə qaldırıldı ki, belə münasibətə, hətta Qərbin təkarvadlı cəmiyyətlərində belə çox az-az rast gəlmək olardı. Hətta cəmiyyətdə ən yüksək səviyyədə dayanan qadına qarşı da belə hörmət yox idi. Həqiqətdə isə konfutsiçiliyə əsaslanan dövlət ilk baxışdan görünüşü kimi, arvadlara, məşuqələrə və dul qadılara (belə qadınları "yalnız ölümü gözləyənlər" adlandırırlar) o qədər də zülm vermir.

Hind tarixində IV-V əsrləri "qızıl əsr" adlandırırlar. Həmin dövrdə iqtisadi inkişaf nəticəsində ticarət kastası var-dövlətə, qədir-qiyətə çatmışdı. Ticarət kastasının qızları isə hər hansı digər cəmiyyətdə, onların müasirlərinə nisbətən o dövrdə daha böyük imkanlara malik idilər. Onlar hər yerdə olduğu kimi atasından, ərindən, oğlundan asılı ola bilərdilər.

O dövrdə, hər yerdə olduğu kimi, Qədim Hindistanda da kişi ailənin başçısı sayılırdı və burada qadın onunla heç bir rəqabət apara bilməzdi. Lakin bir sıra gözə dəyən fərqlər də var idi. "Genişləndirilmiş ailə" və ya "birləşdirilmiş ailə" ideyaları tarixi nöqteyi-nəzərindən yeni deyildi. Bütün dünyada uzun əsrlər boyu evlənmiş oğullar öz arvadlarını ata evinə gətirirdilər və bu ev genişlənərək və ya sanki birləşdirilərək gənc ailəni qəbul edirdi.

Göründüyü kimi, "birləşmiş ailənin" təhlükəsi onun qısa müddətdə olduqca çox genişlənməsi idi. Lakin bu təhlükə müqəddəs qanunla tənzimlənirdi. Hindistanda, demək olar ki, patriarchal yəhudi ailələrinə oxşar ailələr yox idi. Hind cəmiyyətində sosial istismara baxmayaraq, ana və arvad, təccübələ olsa da, hakimiyyət və hörmət qazana bilmisdilər.

Yeniyetmə arvad, özündən yaşca çox böyük olan ərindən intellektual, fiziki və emosional cəhətdən asılı idi. Ona görə də dini mətnlərdə deyildiyi kimi, qadın ərinə, özündən qat-qat yüksək bir məxluq kimi baxırdı.

Həmrəy olaq!

31
Dekabr
Dünya
Azərbaycanlılarının
Həmrəyliyi Günü Azə-

baycan millətinin birləşdiriciliğinin simvolik günüdür. Bu bayram ayrı-ayrı ölkələrdə yaşayışın azərbaycanlılarla əlaqələr qurmaq, onlar arasında birləşmə və həmrəylik yaratmaq işində mühüm rol oynayır. Dünya Azərbaycanlılarının Həmrəylik gününün qeyd edilməsi bütün dünya azərbaycanlıları tərəfindən artıq bir zərurətə və mənəvi ehtiyaca çevrilmişdir. Xalqımız, dünyanın müxtəlif ölkələrində məskunlaşmış soydaşlarımız hər il dekabrın 31-də Milli Həmrəylik gününü qeyd edir. Qədim tarixə malik xalqımız bu əlamətdar bayramı uzun illərdən bəri yaranmış, qorunub saxlanılmış ənənələrinə, mədəniyyətinə, tarixi köklərinə xas olan xoş amallarla, duygularla keçirir. Bu bayram ildən-ildən daha geniş vüsət alır, ürəklərində vətənən eşqi, milli-mənəvi birləşməni hissələyən hər bir soydaşımız tərəfindən güclü dəstək alır. İlk dəfə 22 il əvvəl həmrəylik və birləşdiriciliyi ilə dillərə gətirilən və rəsmi miləşdirilən bu bayram ürəklərdə uzun illərdən bəri qorunan azadlıq və birləşdiriciliyin təzahürüdür.

Uzun bir dövr Vətəndə yaşayan azərbaycanlılar başqa ölkələrdə məskunlaşmış

həm-vətənliləri ilə görüşmək, əlaqələr yaratmaq imkanından məhrum olublar. Sovet dövlətinin qadağaları qardaşın qardaşla görüşməsinə imkan vermirdi. Sovet rejiminin zəifləməyə başladığı 1980-ci illərin sonlarında Azərbaycan xalqı öz həmvətənliləri ilə əlaqələr yaratmaq üçün səylərini artırdı.

SSRİ-nin son günləri, Azərbaycan millətinin, Arazın hər iki sahilində sərhəd yürüyüşü, dəmir tikanlı məftilləri qırması, özünü suya vurub öz doğma qardaş bacısına qovuşmaları iki totalitar dövlətin ciddi təzyiqlərinə baxmayaraq, o taylı – bu taylı millətin həftələrlə Araz qırığında gecə-gündüz birləşmək şəhəri, azərbaycanlıların bir millət olduğunu dünya çapında bir daha canlandırdı. Həmrəylik günü bu birləşmək istəyinin simvolik nişanıdır.

Dünya Azərbaycanlılarının Həmrəylik Gününün əsası 1989-cu il dekabrın axırlarında Naxçıvanda sərhədlərin (SSRİ-İran sərhədləri) dağılması zamanı qoyuldu. Şimali və Cənubi Azərbaycan arasındaki sərhəd dirəkləri dağıldı. Bu

vaxt İstanbulda türk dilli xalqların konfransı keçirilirdi. Konfransda dünya azərbaycanlılarının həmrəyliyinin qeyd olunmasına qərar verildi.

Biz də Dünya Azərbaycanlılarının Həmrəyliyi Günü ərəfəsində milli mənafələrimizin qorunması, müstəqil dövlətimizin tərəqqisi və beynəlxalq nüfuzunun artırılması naminə six birləşərək daha səmərəli fəaliyyət göstərməliyik.

Həmrəy olmaq eyni olmaq demək deyil. Həmrəy olmaq vətənimiz üçün, dövlətimiz üçün birgə çalışmaqdır. Əgər bu dövlətin vətəndaşıyıqsa, bu dövlətin varlığı, əzəməti, ucalığı üçün həmrəy olaq. İnkışaf, tərəqqi və dövlətimizin gələcəyi üçün birgə çalışaq.

31 dekabr Dünya Azərbaycanlılarının Həmrəyliyi günü münasibətilə dünyanın bütün yerlərində yaşayan soydaşlarımızı təbrik edir, onlarahərbirsahədə uğur, 2014-cü ildə isə böyük Qarabağ münaqişəsinin həllinə nail olmayı arzulayıraq. Dünyanın müxtəlif guşələrində yaşayan milyonlarla soydaşımızın arzularının, istəklərinin gerçəkləşməsini diləyirik. Hər zaman həmrəy olmayı arzulayıraq! Hamınıza bol-bol uğurlar, yeni-yeni nailiyyətlər, sağlamlıq, xoşbəxtlik arzulayıraq! Allah sizləri qorusun! Sonda yazımı bu gözəl misralarla tamaamlayıram.

Ey insanlar, gəlin verək əl-ələ,
Yaşanan günləri verməyək yelə.
Ömrümüz bənzəsin çiçəyə-gülə,
Hər zaman mehriban və həmrəy olaq.

İlin bir günü yox, hər gün, hər saat,
Qəlbində insana saf sevgi yarat.
Kini, qüruru, həsədi qopar, at,
Hər zaman mehriban və həmrəy olaq.

Qabil Ədalət



Azadlıq

Azadlıq nə sözdür, nə də ki, istək,
Ondan doya-doya götürəsən sən;
Onu qazanmaqcün həyatda gərək,
Minlərlə övladı itirəsən sən.

Yaşasan hür yaşa, imkanın varsa,
Bu söz atalardan bir məsləhətdir:
“Qırx gün əsarətdə yaşamaqdansa,
Bir gün azad həyat daha gözəldir”.

Azadlıq nemətdir, verib Yaradan,
Bu nemət daş-qaşa dəyişilərmi?
Bağını çox sevən bir qoca bağban,
Güllərin yerinə tikan əkərmi?

Çox gözəl deyibdir atalarımız,
Azadlıq insanın ömür payıdır,
Azadlıq uğrunda axan qanımız,
Azad vətənimin güc qaynağıdır.

Vətən torpağının hər qarşı can,
Bizləri yaşadan can olacaqdır,
Bizlər qoruduqca Can Azərbaycan,
Həmişə, həmişə yaşayacaqdır.

Eldar Əsgəroğlu

Millət dindən ayrı deyil

Bu gün Azərbaycan öz sivilizasiyalı inkişafi üçün dünyəvi dövlət quruculuğu yolunu seçmişdir. Bu hər şeydən əvvəl, Azərbaycanda dövlətin dindən ayrı olduğunu nəzərdə tutur. Lakin vətəndaş, bütövlükdə isə millət dindən ayrı deyildir. Müstəqil Azərbaycanın tutduğu bu yol millətin özünü dərindən dərk etməsini tələb edir, milli özünüdərk isə öz növbəsində millətin ictimai fikrinə, fəlsəfəsinə, adət-ənənələrinə müraciət edilməsini labüb edir, çünki burada bir tərəfdən milli substansiyanın özünüdərki, təcrübəsi, digər tərəfdən isə mövcud hadisənin güclü və aydın mənəvi təzahürleri cəm olmuşdur.

Cəmiyyətdə insanları öz ətrafında birləşdirmək qüdrətində olan ikinci qüvvə - dini islamçılıq ideyasıdır. Doğrudur, sovet dövrü ateist təbliğatının təsiri altında azərbaycanlıların bir neçə nəslinin öz dini ənənələri haqqında real bilik və təsəvvürləri xeyli zəifləmişdir, yəni Azərbaycan müsəlmanlarının böyük bir qismi müsəlmanlıqlarını əsasən məişət səviyyəsində qoruyub saxlamışlar, Qurani-Kərimi, şəriəti, hədisi, fiqhı kifayət qədər bilmirlər, onların İslam ilahiyyatının əsasları, Allaha ibadətə dair hökmələr haqqında məlumatları səthidir. Lakin bütövlükdə İslam və dini-mənəvi dəyərlər barədə

təsəvvürlər ictimai şüurda əlahiddə yer tutur.

Müxtəlif mənbələrdən qidalandıqlarına görə, həmçinin ictimai şüurun və sosial psixologyanın ayrı-ayrı sahələrinə yönəlmış olduqları üçün milli ideya ilə dini ideyanın birləşməsi hələ yalnız nəzəri problem statusundadır. Siyasi nəzəriyyə və siyaset səviyyəsində də bu ideyalar bir-birini istisna edir. Azərbaycanın nümunəsində respublikanın prezidenti Heydər Əliyev 1997-ci il avqustun 4-də Çikaqoda Amerikadakı Azərbaycan mədəniyyət cəmiyyətinin nümayəndələri ilə görüşündə söylədiyi nitqdə bu məsələni belə açıqlamışdır: "Ölkədə demokratik, dünyəvi cəmiyyət yaradırıq. Biz İslam dininə mənsubuq. Amma dinin ölkəmizdə hakim olmasına yol verə bilmərik". Bu konseptual fikirdə dinə dünyəvi dövlətçilik mövqeyindən münasibət bildirilirdi. Konstitusiyaya əsasən, Azərbaycanda dövlət dindən ayridır. Lakin intellektual-ruhi və ideoloji komplekslər kimi milli ideya ilə dini ideya labüb olaraq üst-üstə düşür, çarpazlaşırlar. Coxmillətli və çox konfessiyalı bir dövlət kimi Azərbaycanda həmin ideyaların xalqın ümumi mənafeyi naminə yaxınlığı, müəyyən hüdudlar daxilində əmekdaşlığı və bir-birindən qarşılıqlı, səmərəli surətdə faydallanması mümkün və labüddür.

Hər şeydən əvvəl, müstəqillik şəraitində dini dəyərlərə şüurlu varislik münasibəti təbliğ edilməlidir. Bu zaman əsas meyar kimi islami dəyərlərin sosial-mənəvi potensialı açıqlanmalıdır. Şüurlu varislik münasibəti yüksək mədəniyyət səviyyəsinin olmasını şərtləndirir. Yüksək mədəniyyət səviyyəsinə malik olmadan mədəni irsə, dini dəyərlərə, mənəvi mentalitetə münasibət məsələsinin özünün bələ qoyulması mənasını itirir. Xalqın tarixi yaddaşı mədəniyyətin və mənəviyyatın mühüm şərtidir. Bütün bunları siyasi uzaqqorənliklə hiss edən Heydər Əliyev demokratik, dünyəvi, hüquqi dövlət quruculuğu prosesində İslamin, İslam dini dəyərlərinin saxlanılmasında heç bir ziddiyət görmür, əksinə qarşılıqlı münasibətlərin mövcudluğunu qeyd edir və deyirdi: "Burada ziddiyət yoxdur... Dinimizin bizə tövsiyə etdiyi və qoyduğu bütün adət-ənənələrdən səmərəli surətdə, həyatımızı daha da inkişaf etdirmək üçün istifadə etməliyik".

Heydər Əliyevin irəli sürdüyü vəzifələr hər şeydən əvvəl adamlarımızda milli-dini mədəni köklərə, əxlaq, ailə və birgə-yaşayış ənənələrinə bağlılığın və hörmətin tərbiyə edilməsini nəzərdə tuturdu. Bu işdə İslam və onun dəyərləri mühüm təsirli vasitə ola bilər, çünki bu din hər şeydən əvvəl öz ardıcıllarının mənəvi tərbiyəsi ilə maraqlanır. İslam insanları yaxşılıq etməyə, pislikdən çəkinməyə, halallığa, haramdan uzaq olmağa çağırır. Quranın təqdirdə etdiyi insani keyfiyyətlər arasında təvazökarlıq, etibarlılıq, əmanətə sədaqət, düzlük, başqalarına yardımə hazırlıq xüsusi yer tutur. Qurana görə müsəlmanlar bir olmalı, aralarında təfriqə salınmasına imkan verməməli, nəsillər arasında mənəvi-ruhi varisliyi qoruyub saxlamalıdır. Əlbəttə, bu keyfiyyətlər birdən-birə əmələ gəlmir, Allaha, Onun Peygəmbərinə və Kitabına imandan doğur, ixlaskar ibadət sayəsində təşəkkül tapır. Və bu gün təəssüf və narahatlıq doğuran hal ondan ibarətdir ki, bizdə

Heydər Əliyev demokratik, dünyəvi, hüquqi dövlət quruculuğu prosesində İslamin, İslam dini dəyərlərinin saxlanılmasında heç bir ziddiyət görmür, əksinə qarşılıqlı münasibətlərin mövcudluğunu qeyd edir və deyirdi: "Burada ziddiyət yoxdur... Dinimizin bizə tövsiyə etdiyi və qoyduğu bütün adət-ənənələrdən səmərəli surətdə, həyatımızı daha da inkişaf etdirmək üçün istifadə etməliyik".

ideoloji iş sahəsində və kütləvi informasiya vasitələrində çalışanların çoxu hələ də bizim hansı mədəni irsə, hansı dini-əxlaqi dəyərlərə sahib olduğumuzu kifayət qədər dolğun şəkildə təsəvvür etmir, bilmirlər ki, tarix bizə nə qədər kamil bir irs etibar etmişdir.

Bir daha qeyd etmək istərdik ki, qloballaşma və kütləvi informasiya vasitələrinin indiki imkanları Azərbaycan əhalisinin islami ideyalardan ciddi surətdə təsirlənməsinə imkan yaratmışdır. Əlbəttə, milli mədəniyyətə məhəbbət, onun qaynaqlarına qayıdış, mənəvi dəyərlərdən bəhrələnmək istəyi bilavasitə dini amillərin bərpası ilə bağlıdır. Tarixinin böyük bir hissəsi İslamlı bağlı olan, elmi, poeziyası, fəlsəfəsi, incəsənəti bu dinə etiqad edən bir xalqın öz tarixi yaddaşını bərpa etmək həsrəti ilə İslama maraq göstərməsi təbii haldır və yalnız təqdir edilə bilər. Azərbaycan kütləvi informasiya vasitələrinin bu aspektində ən vacib işi və başlıca vəzifəsi əhalinin dini həysiyyat faktorunu nəzərə almaq, ona elmi və psixoloji mövqedən yanaşmaq, radikal münasibətlərdən qəti şəkildə uzaq olmaqdır. Bu, nəinki Azərbaycanın dini mühitü üçün, həm də formallaşmaqdə olan yeni dünya nizamında dövlətimizin beynəlxalq mövqeyi üçün olduqca vacib və əhəmiyyətlidir.

DİLDƏKİ XƏNCƏR: QEYBƏT



Insandakı bütün xislət və istedadlar bir yönü ilə nemət, başqa bir yönü ilə afət ola biləcək xüsusiyyətdədir. Bunlar insanın yetişmə səviyyəsinə görə təzahür edər. Yəni Allah Təala bütün qabiliyyət və imkanları bizə sanki müsbət və ya mənfi, hərikişəkildə də işlənə biləcək bir "xam mal" olaraq vermişdir. Həmçinin insan oğluna lütf edilən hər bir nemət ayrı bir məsuliyyət yükleyir. Məsuliyyətin dərəcəsi nemətlər nisbətindədir. Belə bir vəziyyətdə insana düşən sahib olduğu bütün qabiliyyət və imkanları ən doğru surətdə və yerli-yerində işlədərək məharətini göstərmək və onları nemət məhiyyətində dəyərləndirə bilməkdir. Əks təqdirdə başını afət və müsibətlərdən qurtara bilməz.

Bu baxımdan dilin hansı şəkildə və

necə bir vəzifə görəcəyi, yəni bir nemət, yoxsa bir afət olacağı xüsusu daha çox qəlbin səviyyəsinə bağlıdır. Çünkü dilimiz qəlbimizi və hissiyyatımızı əks etdirir. Bir atalar sözündə, "Küpədə nə varsa, çölə də o sızar" deyilmişdir. Ona görə qəlbin vəziyyətinə görə şəkillənən xeyir və şərin ən dəhşətli olan Allaha yaxınlaşmaq və ya Ondan uzaqlaşmaq xüsusunda dildən təzahür edən əməllərin böyük bir yeri vardır. Yəni dil tərifdə də, təhqirdə də ən təsirli vasitədir.

İmanın qəlblə təsdiqi ilə bərabər bir də dil ilə söyləmə şərtinə bağlı olduğunu diqqət etsək, dilin nə qədər böyük bir nemət olduğu ortaya çıxar. Əks istiqamətdə istifadəsi də nə qədər böyük bir afət və xüsranə dönə biləcəyini göstərməkdədir. Həqiqətən də, insanoğlunun başına gələn böyük müsibətlərin çoxu, əslində, dil nemətinin yanlış istifadə olunmasından qaynaqlanmışdır. Hədisə-sərifdə buyurulur:

"Bəla ağızdan çıxan sözə bağlıdır!" (Suyuti əl-Camius-Sağır, I, 110)

Xülasə, dil tərbiyəsi insan həyatında ən mühüm tərbiyələrdən biridir. Çünkü afət halında zəhər qusan bir dili yaxşı yolda istifadə etmək istəsəniz belə o, yenə zərər vericidir. Fəqət nemət halındaki bir dil, hər zaman feyz və bərəkət qaynağıdır. Bu həqiqəti atalarımız:

"Şirin dil ilanı yuvasından çıxarar" deyərək nə gözəl bildirir.

Bu haqda ayeyi-kərimədə də buyurulur:

“İnsanları hikmətlə (Quranla, tutarlı dəllillərlə), gözəl öyünd-nəsihət (moizə) ilə Rəbbinin yoluna (islama) dəvət et” (Ən-Nəhl, 125).

Bu üsulla Haqq dostları da, xüsusilə Allah yoluna dəvət və təbliğ zamanı dilin necə istifadə ediləcəyi xüsusunda:

“Aman ilanların zəhərli dili ilə danışma!” deyə xəbərdarlıq etmişdilər.

Başqa cəhətdən “qılınç yarası sağalar, ancaq dil yarası sağalmaz!” ifadəsi ilə də dildəki afətə diqqət çəkilmiş və onun tərbiyəsinə son dərəcə diqqət göstərilməsinin əhəmiyyətinə işaret edilmişdir. Ona görə də dilin afətlərini yaxşı bilməli və onlara qarşı lazımlı tədbirlər almamalıyıq. Bu tədbirlərin ən mühümü yerində edilən sükutdur.

Dilin afətləri içərisində ilk növbədə diqqət etməyimiz lazım olan xüsus, şübhəsiz ki, “qeybət”dir. Çünkü qeybət dildəki ən zəhərli xəncədir.

“Qeybət nədir?” sualının cavabını Peyğəmbərimiz (s.ə.s.) in dilindən dinləyək:

Əbu Hüreyrə (r.a.) in rəvayətinə görə Peyğəmbərimiz əshabından soruşduqda:

– “Bilirsinizmi qeybət nədir?”

Əshabi-kiram:

– “Allah və Rəsulu daha yaxşı bilir!” dedilər.

Bunun üzərinə Allah Rəsulu (s.ə.s.):

– “Qeybət, müsəlman qardaşının xoşlanmadığı şeyləri arxasından danışmağındır” buyurdu.

Deyildi ki:

– “Ya Rəsulallah! Arxasından danışilan o pis şey əgər qardaşında varsa...”

Həzrət Peyğəmbərimiz (s.ə.s.) belə buyurdu:

– “Danışdığın şey onda varsa qeybət etmiş olarsan; əgər yoxdursa, ona iftira və böhtan atmış olarsan!..” (Müslim, Birr, 70; Əbu Davud, Ədəb, 40/4874)

Bu hədisi-şərifə baxduğumızda insanların hər növ qüsüründən danışmağın qeybət hökmündə olduğunu anlayırıq. Lakin bəzi hallar vardır ki, insanların əskik və

qüsurlarını söyləmək lazımdır. Məsələn, evlənmək istəyən və nikah üçün namizəd gördüyü bir şəxsi araşdırana və ya ticarət ortaqlığı məqsədi ilə məlumat almaq istəyən bir şəxsə qeybət olar qorxusu ilə bilinən doğruları söyləməmək, cəmiyyət həyatı yönündən nəticədə daha böyük fəlakətlərə səbəb olmaqdadır. Ona görə də cəmiyyətin mənfiəti şəxsin hörəmətindən öndə gəlir. Zərərli bir insanın qüsurlarını açığa çıxarmaq surətilə digər insanları ondan qorumaq da vicdani və insani bir zərurətdir. Bu həqiqətlər isə yalnız əlaqədar şəxslərə açıqlana bilər. İnsanların məhrəm hallarını açığa çıxarmaq və ya əlaqədar olmayan şəxslərə danışmaq haramdır.

Hücurat surəsindəki ayeyi-kərimələrdə möminlərin bir-birlərinə qarşı diqqət edəcəkləri ədəb və əxlaqa təmas edilərkən bu xüsusda dilin mühafizə və tərbiyəsinin əhəmiyyətinə də işaret edilmişdir:

“Ey iman gətirənlər! Bir qövm digərini lağa qoyması. Ola bilsin ki, onlar (lağa qoyulanlar) o birilərindən (lağa qoyanlardan Allah yanında) daha yaxşı olsunlar. Qadınlar da bir-birinə (rişxənd eləməsinlər). Bəlkə, onlar (rişxənd olunanlar) o birilərindən (rişxənd edənlərdən) daha yaxşıdırular. Bir-birinizə tənə etməyin (ayib tutmayın) və bir-birinizi pis ləqəblərlə (ey kafir, ey fasiq, ey münafiq və s.) çağırımayın. İman gətirdikdən sonra fasiq adını qazanmaq

Dil tərbiyəsi insan hayatında ən mühüm tərbiyələrdən biridir. Çünkü afət halında zəhər qusan bir dili yaxşı yolda istifadə etmək istəsəniz belə o, yenə zərər vericidir. Fəqət nemət halindəki bir dil, hər zaman feyz və bərəkət qaynağıdır. Bu həqiqəti atalarımız:

“Şirin dil ilanı yuvasından çıxarar” deyərək nə gözəl bildirir.



necə də pisdir. Məhz tövbə etməyənlər zalımlardır! (Özlərinə zülm edənlərdir!)

“Ey iman gətirənlər! Çox zənnə-gümana qapılmaqdan çəkinin. Şübhəsiz ki, zənnin bəzisi (heç bir əsası olmayan zənn) günahdır. (Bir-birinizin eyibini, sırrını) arayıb axtarmayın, bir-birinizin qeybətini qırmayın! Sizdən biriniz ölmüş qardaşının ətini yeməyə razı olarmış? Bu sizdə ikrah hissi oyadır (qeybət də belədir). Allahdan qorxun. Həqiqətən, Allah tövbələri qəbul edəndir, rəhmlidir!” (əl-Hücurat, 11-12)

Qeybət edənlər, insanları namus və heysiyyətləri baxımından müzakirə edənlər bu ayəyi-kərimədə ölü bir mömin qardaşının ətini yeyənlər şəklində təsvir və təmsil olunmuşdur.

Bu Qurani bənzətmədə çox incə və dərin xüsuslar vardır. Həqiqətən qeybəti edilən kimsə yanımızda olmadığı üçün haqqında danışılanları eşitməz və özünü müdafiə edə bilməz. Bu baxımdan bir ölü, mömin olması etibarı ilə də bir din qardaşı

olaraq bildirilmişdir.

Fudayl bin İyad deyir ki:

“Qeybətin girdiyi yerdən qardaşlıq çıxar”.

Salman Farisi (r.a.) bir dəfə Rəsuli-Əkrəm (s.ə.s.)in əshabından iki nəfərlə bərabər idi. Onların xidmətlərini görür və yeməklərindən yeyirdi. Bir gün insanlar yola çıxdığında Salman yuxuya dalmış və onlarla birlikdə gedə bilməmişdi. İki yoldaşı onu axtarış tapa bilməyince çadırlarını özləri quraraq gecələdilər və:

“–Salman bişmiş yeməyə və qurulmuş çadırı gəlməkdən başqa bir şey bacarmır” deyərək ondan danışdılardı.

Salman gəldiyində də onu yemək istəmək üçün Həzrət Peyğəmbər (s.ə.s.)in yanına göndərdilər. Salman əlində bir qabla Rəsulullah (s.ə.s.)in yanına gəldi:

– “Ey Allahın Elçisi, əgər sənin yanında yemək üçün bir şəylər varsa, yoldaşlarımıza bir qədər verməyin üçün məni sənin yanına göndərdilər”, - dedi.

Allah Rəsulu (s.ə.s.):

– “Yoldaşların yeməyi nə edəcəklər, onlar yeməklərini yedilər” buyurdu. Salman qayıdaraq onlara Rəsulullah (s.ə.s.)in sözlərini xəbər verdi. Onlar da qalxıb Allah Rəsulunun yanına gəldilər və:

– “Səni haqq ilə göndərənə and olsun ki, buraya yerləşdiyimizdən bəri hər hansı bir yemək yemədik” dedilər. Rəsulullah (s.ə.s.):

– “Danışqlarınızla siz Salmanı (qeybət etdiyiniz üçün) yemək olaraq yediniz” buyurdu və bu hadisədən sonra: “...Sizdən biriniz ölmüş qardaşının ətini yeməyə razı olarmış?..” (əl-Hücurat 12) ayəyi-kəriməsi nazil oldu.

Kamil bir müsəlmanın qeybət edənlərə qarşı davranışının necə olması hədisi-şərifdə belə bildirilir:

“Sizə yaxşılıq edənlərə qarşı yaxşılıq etmək, pislik edənlərə də pislik etmək üstünlük deyildir. Əsl üstünlük sizə pislik edənlərə qarşı eyni şəkildə qarşılıq verməyib yaxşılıq edə bilməkdir”. (Tirmizi, Birr, 63)

Kamilliyin ən bariz əlaməti dedi-qodu və iftiraya dözə bilməkdir. Çünkü kamillikdə birinci pillə dedi-qodu və iftiraya qarşı sükunətlə cavab verməkdir.

İkinci pillə; belə bir dedi-qodu və iftira qarşılığında günahlarını qeybət edən yüksəldiyi üçün sevinməkdir. Amma bu da bir nöqsanlıqdır.

Üçüncü pillə isə, qovuşacağı məğfirət və savablar səbəbilə öz adına sevinərkən, dedi-qodu və iftiraçının axırətdə düşçə olacağı çətin vəziyyəti düşünərək üzülməkdir. Bu üzüntü hali sevincə qalib deyilsə, kamillikdə yenə də əskiklik var deməkdir.

Həzrət Mövlana cahil və nadan kim-sələrin boş-boş danışqları ilə həqiqətin qiymətindən heç bir şeyin əskilməyəcəyi xüsusunda:

“Köpəklərin ağızı dəyməklə dəniz kirlənməz!..” buyurmuşdur.

Qeybət və dedi-qodu insanın nəfsini inkişaf etdirən bir günahdır. Dedi-qodu edən insanlar ayıblayıb kiçik gördüyü insanların işlədiyi günahlardan özlərinin uzaq olduğunu zənn edərlər. Beləcə o günaha düşməmələri səbəbilə özlərini bu günahkarlardan üstün qəbul edərlər. Amma unutmamaq lazımdır ki, mömin qardaşını kiçik görmək, insana günah olaraq yetər. Və bu da təkrarlanan bir həqiqətdir ki, bir şəxsin ayıb və qüsurlarını qınayanlar çox keçmədən eyni xətaları işləməyə başlamaqdadırlar. Necə ki, Peygəmbərimiz (s.ə.s.):

“Kim din qardaşını bir günahı səbəbilə ayıblayarsa, ölmədən əvvəl mütləq o günahı işləyər. Yəni qardaşını bir ayıbla qınayan o əməli işləmədən ölməz!” (Camius-Sağır, c. II, s. 161) buyurmuşdur. Eyni xüsusda başqa bir hədisi-şerifdə də:

“Kim bir din qardaşını günahı səbəbi ilə ayıblayarsa, o günahı işləmədən ölməz” buyurulur. (Tirmizi, Qiyamət, 53/2505)

İnsanlar axırətdə bütün əməllərindən, yəni nail olduqları nemətlərdən, danış-

İlahi xoşbəxtliyə nail olmaq istəyənlər özlərinə qarşı edilən günahlara qarşı könül bağçalarından əvf rayihələri yayan kimsələrdir. Çünkü əvf edərək özümüzün əfvinə vəsilə ola bilərik.

Əvf etməyib, əksinə, insanların dedi-qodusunu edənlər isə, əslində, özlərini həlak etmiş olarlar.

dıqlarından, danışması lazım olan zamanlardaki susqunluqlarından, işlədiyi günahlardan və tərk etdiyi saleh əməllərindən hesaba çəkiləcəkdir. Bu çətin hesab günü gəlib çatmadan əvvəl hər kəs öz hesabatını etməlidir. Çünkü “Hesaba çəkilmədən əvvəl özünüüzü hesaba çəkin” (Tirmizi, Qiyamət, 25/2459) buyurulmuşdur. O böyük hesab gününü düşünenək əməl dəftərini halallaşma və istigfar ilə təmizləməyə çalışmaq lazımdır.

Həzrət Mövlana feyz dolu nəsihətlərinə təkrar qulaq asaq:

“Bu dünyadan dedi-qodusu toz kimi dir. Qəlb güzgüsünü örtər. Sən ağlını başına al və bir zaman üçün susmaq xasiyyətini qazan”.

İlahi xoşbəxtliyə nail olmaq istəyənlər özlərinə qarşı edilən günahlara könül bağçalarından əvf rayihələri yayan kimsələrdir. Çünkü əvf edərək özümüzün əfvinə vəsilə ola bilərik. Əvf etməyib, əksinə, insanların dedi-qodusunu edənlər isə, əslində, özlərini həlak etmiş olarlar.

Ya Rəbb!.. Qəlbimiz və dilimiz ilahi hikmət və sirləri əks etdirən güzgü olsun. Bütün məxluqatına qarşı şəfqət, mər-həmət, lütf, əvf, gözəllik və ehsanlar ya-yılsın!..

Bizi dünya həyatını ziyan edib axırət müflisi halına gələn qullarından etmə!..

Amin!..

QUYRUQ YAĞI SEVƏN UŞAQ



Qazaxıstanda olan qız kursunun yeməkxanasında yemək yeyərkən 2-3 yaşlarındakı qız uşağı “ana may jiymin” (ana yağ yemək istəyirəm), ana quyruq (ana quyruq yağı) deyirdi. Mən də nə istəyir deyə soruşduqda anası: “quyruq yağını çox sevir, biz onun üçün soyuducuda saxlayırıq, indi yemək istəyir”-dedi. Mənim qabımda olan yarı yağlı kiçik ət parçasını kiçik qızı verincə uşaq sanki ən sevdiyi şokolada qovuşmuş kimi “ana quyruuuuq, ana maaaay (yağ)” deyərək gözləri sevincdən parladi. Təbii ki, bu qabında əti yeməmək üçün çək-çevir edən, azca yağ ağızına dəysə dərhal zibilə atan uşaqlara sahib olan bir ana üçün maraqlı və xoş bir hal idi.

Eyni şəkildə kazaklar uşaq körpə ikən ağ tül kimi bir bezə bişmiş quyruq yağını uşağın əmzik kimi əmməsi üçün beşiyə bağlayarlarmış. İnsan ağılı başında düşününçə nələrdən emal edildiyi bilinməyən əmziklərdən, diş qasıma rezinlərdənsə, bu daha sağlamdır deyir (organik əmzik). Ümumiyyətlə, kazak uşaqları çevikdir, böyüdükcə zəif və cəld olurlar. Bu səbəbdən Hz. Osmanın (r.a.) gözəl bir uşaq gördüyündə alnına quru sürmə adəti buralarda məshhurdur. Toppuş və gözəl uşaqların iki qasının arasına qazan hisi sürtülür ki, ilk andakı nəzər uşağa deyil bu qazan hisinə yönəlsin.

-Əbud Dərdə (r.a.) rəvayətinə görə: Rəsulullah əleyhissalatu vəssalam belə

buyurmuşdur: “Dünya və cənnət əhlinin yeməklərinin başı atdır”.

Orta Asiyaya gələn və ya buralarda yaşayanlar, kazak xalqının da yeməklərinin başının ət olduğunu şahid olarlar. Əvvəllər köçəri həyat yaşayan kazaklar üçün ət və ət məhsulları həyat qaynağıdır. Qış aylarında Qazaxıstan soyuq iqlimə sahib olduğu üçün at əti, qoyun əti, quyruq yağı sağlam qalmalarını təmin edir. Kazaklar artıq köçəri həyat sürməsələr də at əti, qoyun əti, quyruq yağı kimi qidalar imtina edə bilməyəcəkləri qidalardandır. Kazaklarda at ətiylə əlaqədar atalar sözü vardır “at ətini yesən dişinə, yeməsən yuxuna girər”. Bir qrup kazak Türkiyəyə ziyarət zamanı türk ev sahibləri kazaklar əti sevər deyərək ikram üçün yaqsız ətdən yeməklər hazırlamış. Kazaklar bunu görünce, “bunun yağı haradadır?” deyərək, yaqsız əti kazakların sevmədiyini dilə getirmişlər.

Kazak qız şagirdləri Türkiyəyə təhsil almağa getdikləri zaman, türklərin qurban ətini kiçik parçalara bölüb aylalla saxlayaraq az-az bişirdiklərini görüb çox gülmüşlər. Qazaxıstanda qurban bayramında bir qoyun kəsilincə bayramın ən gec 3-cü gününə qalar, ya da qalmaz. Gələn qonaqlara əti ikram edərkən böyük parçalar halında olmazsa ayıb sayılır. Qonaq da “məni saymadı, kiçik-kiçik ət parçalarını mənə ikram etdi” deyər.

Xalqlarda dəyişməyən və ya ən gec dəyişən şeylərdən biri də yemək mədəniyyətidir. Yemək mədəniyyətlərinin dəyişməyə məruz qalan məkanları isə marketlər və alış-veriş mərkəzləridir. Sahibkarlar reklamlar vasitəsilə məhsullarını o qədər bəzəyərək satır ki, artıq iyrəniləcək şeylər nuşla, zövqlə yeyilir; yeyiləcək faydalı qidalar da xoşagelməyən şəkildə təqdim olunur

Xalqlarda dəyişməyən və ya ən gec dəyişən şeylərdən biri də yemək mədəniyyətidir. Yemək mədəniyyətlərinin dəyişməyə məruz qalan məkanları isə marketlər və alış-veriş mərkəzləridir. Sahibkarlar reklamlar vasitəsilə məhsullarını o qədər bəzəyərək satır ki, artıq iyrəniləcək şeylər nuşla, zövqlə yeyilir; yeyiləcək faydalı qidalar da xoşagelməyən şəkildə təqdim olunur

mədəniyyəti, yeməkləri necədir?” yerinə, “orada alış-veriş mərkəzi varmı?” suali oldu. Təəssüf ki, bu hadisə gənclərimizin kapitalizmin oyuncağı olduğunu göstərən misallardan yalnız biridir.

Sahibkarlar reklamlar vasitəsilə məhsullarını o qədər bəzəyərək satır ki, artıq iyrəniləcək şeylər nuşla, zövqlə yeyilir; yeyiləcək faydalı qidalar da xoşagelməyən şəkildə təqdim olunur. Yenə Qazaxıstanda bir qonaqlığa getdiyimiz zaman Özbək plovunun üzərinə, bizə verdikləri dəyəri göstərmək üçün böyük parçalar halında ətin yanına quyruq yağlarını yerləşdirmişdilər. Biz nə qədər təşəkkür edib plovdan və ətdən yesək də, yanımızdakı 3-4 yaşlarında iki kazak yoldaşların uşaqları yağıları alıb nuşla yedilər. Bəlkə şokolad onlara o qədər ləzzət verməzdı.

Atalarımız “arıq ətdən yağılı tikə olmaz” demişlər. Ağızının dadını bilənlərə ət yağıyla ləzzətlidir. Evində orta Asiyadan gələn bir qonağı qarşılayanlara tövsiyəmiz, əti yağıyla birlikdə ikram etmələridir. Hətta yanında bir miqdar quyruq yağı olsa qonaqların könlünü qazanarlar.



İsayev Abdülhəmid *Balaca Abdülhəmidi ziyarət etdik*

“Bizim ailə” olaraq bu yaxınlarda Abdulhəmid balanızı ziyərət etdik. İsayev Abdulhəmid 2007-ci il 28 iyul tarixində doğulub. O, körpə yaşılarından bir sıra xəstəliklərlə mübarizə aparır. Hidrosefaliya xəstəliyindən əziyyət çəkən Abdulhəmidin soltərəfli yüngül iflic keçirməsi nəticəsində səhhətində ciddi problemlər yarandı. Hidrosefaliya (yunanca «hidro» - su, «sefalon» - baş deməkdir) zamanı beyinin mədəciklərinin ölçüləri artır. Bunun səbəbi beyində likvorun həcmının artmasıdır. Likvor beyinin mədəciklərində hazırlanan və beyinin normal fəaliyyəti üçün çox vacib olan xüsusi şəffaf suya oxşayan mayedir. Bu maye burada daim hazırlanır və daim geri sovrulur. Likvorun geri sovrulması prosesində müxtəlif səbəblərə görə pozulmalar baş verə bilər ki, nəticədə likvor beyinin mədəciklərində yiğilmağa başlayır. Bunun nəticəsində isə uşaqla kəllə daxili təzyiq artır, başı durmadan böyüyür). Onun 6 yaşı olsa da yaşlılarından xeyli geri qalır. Bir neçə il əvvəl xüsusi şuntlama metodu istifadə olunaraq – baş dərisinin altında silikon kateterlər yerləşdirilərək, onun vasitəsi ilə mayenin qarın boşluğununa ötürülməsi həyata keçirildi. Bundan sonra Abdulhəmidin səhhətində xeyli yaxşılaşma oldu. Bu yaxınlarda sərbəst gəzməyə başlayan Abdulhəmid artıq dostlarına qoşulmağa çalışır. Abdulhəmidin üç qardaşı daha var. Anası Aytən xanım bütün çətinliklərə meydan oxuyaraq övladlarını böyütmək üçün əlindən gələni edir. Oğlunun şəfa tapması üçün müalicələrini bütün sıxıntılarına baxmayaraq, həyata keçirir. Aytən xanım 4 övladı ilə birlikdə kiçik bir otaqda yaşayır. Onların maddi dəstəyə ehtiyacları var.


Sağlam üsulla arıqlamaq...

Məlumdur ki, çəkini azaltmaq üçün qəbul etdiyimizdən daha çox enerji (kalori) sərf etmək lazımdır. Amma arıqlamaq üçün çoxları nə lazımlı olduğunu bilmir. Kimisi yalnız ac qalmaqla, ya da güclü idmanla məşğul olmaqla problemin öhdəsindən gələcəyini düşündür. Təbii ki, bəzən birdən-birə arıqlayandan sonra yarana bilecək problemləri nəzərə almırlar. Bu problemlərlə qarşılaşmamaq üçün idman və pəhrizdən eyni vaxtda istifadə etmək məsləhət görülür. Dünyada artıq çəkidən və piylənmədən əziyyət çəkənlərin sayı artmaqdadır və buna növbəti faktorlar təsir edir: yüksək kalorili qidanın istehlakı, qidalanmanın səhv təşkili, hərəkətsiz həyat tərzi, irsi təsir. Lakin biz genlərimizi dəyişə bilmiriksə, yaşadığımız həyat tərzini və yediyimiz qidanı dəyişə bilərik.

Bizim çəkimiz qida ilə aldığımız kalori miqdardından və bu miqdarın hansı hissəsinin gün ərzində yandığından, hansı hissəsinin isə bədənimizdə qaldığından asılıdır. Çəkimizin sabit qalması üçün qəbul etdiyimiz enerji (kalori) itirdiyimiz enerjiyə bərabər olmalıdır. Çəkini sağlam yolla azaltmaq üçün metod - "yandırılmamış" kalorilərin azaldılması, fiziki fəaliyyət və əsas qidalandırıcı maddələr (proteinlər, "faydalı" yaqlar və karbohidratlar, vitamin, mineral və sel-lülozanın lazımı payı) olan yaxşı balanslaşdırılmış rasi onun tətbiqidir.

Çəkinin təbii yolla azaldılması üzrə bəzi məsləhətlər:

1. Yüksək piy miqdarı olan təmizlənmiş taxıl məhsullarının (ağ çörək, cilalanmış düyü,



makaron məmələtləri), pizza və qamburqer kimi hazır qidanın, yaqların (qızardılmış yeməklərdə, şirniyyat məmələtlərində və s.) istifadəsini azaldın.

2. Az kalorili və faydalı qida qəbul edin: tərəvəzlər, meyvələr, yuvalaf, qəhvəyi düyü, paxlalar (mərci, lobya) və s.

3. Yediyiniz qidanın porsiyalarını azaldın.

4. Yemək qəbulunda böyük tənəffüsler etməyin. 4 saatdan artıq çəkən tənəffüs orqanizmin qəbul etdiyi kalorinin miqdarnı artırır və qidamızın keyfiyyətini aşağı salır: biz daha yağılı, şirin yemək qəbul edirik.

5. Mümkün qədər yavaş yeməyə çalışın. Bizim beynimizə 10-20 dəqiqə lazımdır ki, doymağımız barədə siqnal versin. Ona görə yavaş çeynəyin və çeynəyərkən bıçaqla cəngəli masanın üzərinə qoyun.

6. Müəyyən qidalanma qrafikinə riayət edin. Gün ərzində eyni vaxtda səhər, güñorta və axşam yeməklərini yeyin.

7. Fəal olun! Maddələr mübadiləsini yaxşılaşdırmaq və əzələləri möhkəmləndirmək üçün hər gün fiziki məşqlər edin, gəzin, üzün, velosiped sürün, tennis oynayın, uşaqlarla oynayın və ya digər bir varianti seçin. Əsas odur ki, etdiyiniz siz qane etsin!

8. Əsəbləşməyin. Qəməgin və əsəbi insanlar artıq yeməyə daha çox meyllidirlər.

9. Yuxunuza alın! Gün ərzində ən azı 7 saat yatın. Yuxu qitlığı açlıq hissi və iştahaya təsir edəcək hormonların ifrazına səbəb olabilir.

İmam Hüseyн

İmam Hüseyн (r.a.), miladi təqvimə görə, 625-ci ildə Mədinədə doğulmuşdur. 10 oktyabr 680-ci ildə Kərbəlada şəhid edilmişdi. Hz.Əli (r.a.) və Hz.Fatimənin ikinci oğludur. Hicrətin dördüncü ili Şaban ayının üçüncü və ya beşinci günü Mədinədə dünyaya göz açıb. Ləqəbi Əbu Abdullahdır; ləqəbləri isə Raşid, Tayyib, Vefi, Ağlılı, Mübarək, Sibt, Seyid və Seyyid-üş Şühədadır. İmam Hüseyн (r.a.), təxminən, yeddi il Rəsulullahın (s.ə.s.), otuz il Əmirəl-Möminin Əlinin (r.a.), on il də İmam Həsənin (r.a.) zamanında yaşamışdır.

İmam Hüseyн (r.a.), Hz. Məhəmmədin (s.ə.s.) nəvəsidir. Birinci imam Hz. Əlinin (r.a.) oğlu və eyni zamanda üçüncü imamdır. İmam Hüseyн (r.a.), həyatiyla, davranışlarıyla, cəsarətiylə yalnız İslam aləmində deyil, bütün insanlıq üçün görkəmli bir abidədir. İmam Hüseyinin (r.a.) yaşadığı dövrdə zalim Əməvi suverenliyi hökm sürürdü. Əməvi iqtidarını qurumlaşdırın Müaviyə, İmam Hüseyinin (r.a.) atası Hz. Əlini (r.a.) və böyük qardaşı ikinci İmam Həsəni (r.a.) öz iqtidarı üçün təhlükəli görmüş və onları şəhid etmişdir. Müaviyə öldü və yerinə təyin etdiyi oğlu - Yezid keçdi. Oğul Yezid də atasının qanlı iqtidarını qorumaq istəyirdi. Müaviyə, Hz.Peyğəmbərlə (s.ə.s.) illərlə döyüşmiş olan, Məkkəli müşriklərin öndəri olan bir ailədən idi. Hz.Peyğəmbərin (s.ə.s.) hicrətindən sonrakı dövrdə İslamiyyətin inkişafı ilə

birlikdə bu ailə artıq müsləmanların təslim olmayıacaqlarını görünce onlar da İslamiyyəti seçdilər. Halbuki məlumdur ki, bu və buna bənzər ailələrin məqsədi inkişaf edən İslamiyyətin dəyərlərinə sahib olmaq idi. Bunlar bu məqsədlə İslamiyyəti mənimsəyirdilər. Bu müşriklər günümüzə qədər davam edəcək bir qarşılurmanın toxumlarını o zaman müvəffəqiyyətlə əkdilər.

Və budur, İmam Hüseyн (r.a.). Yaatasının, ya babasının, ya da böyük qardaşının yolunda gedəcəkdi, yəni Haqq yolunu bütün çətinliklərə baxmayaraq, qoruyacaqdı, ya da müşriklərin nümayəndəsi Yezidə boyun əyib, beyət edəcəkdi.

Hz.Peyğəmbər (s.ə.s.) nəvələrini çox sevərdi. Bir gün Cəbrayıl (ə.s.) dedi: "Ey Allahın Elçisi, nəvələrini çox sevdiyinizi görürəm. Hz.Peyğəmbər (s.ə.s.) Cəbrayıl (ə.s.): "Əlbəttə ki, çox sevərəm onlar həyatımın iki gözəl güləridir", - deyə cavab verdi. Cəbrayıl (ə.s.) Hüseynə işarə edərək belə dedi: "Bil ki, ümmətin bu oğlunu öldürəcək". Daha sonra qanadlarıyla uçaraq əlində bir az torpaqla geri döndü və Rəsulullahha: "Balan bu torpağın üzərində öldürüləcək" dedi. Hz. Məhəmməd (s.ə.s.) torpağın adını soruşduğunda Cəbrayıl (ə.s.) adının "Kərbəla" olduğunu söylədi".

Bir gün İmam Hüseyн (r.a.), Əməvi iqtidarının xalqı təzyiq və zülm altında inlətdiyi bu dövrdə Kufə şəhərindəki xalqdan bir dəvət aldı. Bu dəvətdə Kūfəlilər

artıq Yezidin zülmündən bezdiklərini və özünü öndər (xəlifə) olaraq qəbul etdiklərini ifadə edirdilər. İmam Hüseyn (r.a.) insanları, əsas da Kufəliləri yaxşı tanıydı. Və gedərsə başına nələr gələcəyini də biliirdi. Bütün bunlara baxmayaraq, İmam Hüseyn (r.a.) ailəsi və bir qrupla Kufə şəhərinə doğru yola çıxdı. İmam Hüseynin (r.a.) yola çıxdığını xəbər alar-almaz dərhal planlara başlayan Yezid, onu dayandırmaq və özünə beyət etdirmənin yollarını axtardı. Yezid beş min nəfərlik bir orduyla Kərbəla çölündə İmam Hüseynə (r.a.) plan hazırladı. Ordunun komandirləri İmam Hüseynə (r.a.) Yezidə beyət etdiyini bəyan etməsini istədilər. İmam Hüseyn (r.a.) Yezidə boyun əyməkdən və onun qanlı zülm iqtidarını tanımaqdansa şəhid olmayı üstün tutdu. Bundan sonra döyüş başladı. Bir tərəfdə İslam Peyğəmbərinin nəvəsi, digər tərəfdə qanlı iqtidarın nümayəndələri. İmam Hüseynin əsgərləri 72 adam idi. Yezidin əs-

gərləri isə 5000. İmam Hüseyn (r.a.) və yoldaşları şərəfli bir şəkildə Yezidin əsgərlərinə qarşı müqavimət göstərdilər. Amma güc tarazlıqlarının qeyri-bərabər olduğu bu döyüşdə məğlub oldular. İmam Hüseyn (r.a.) aldığı onlarla qılınç və ox zərbəsi nəticəsində yaralandı. Və Yezidin komandirlərindən Şimr, İmam Hüseynin (r.a.) mübarək başını kəsərək bir nimçə içində Şamdağı sarayında Yezidə təqdim etdi. Daha sonra sevgili imamın başı Şam küçələrində gəzdirildi. İmam Hüseyn (r.a.) yalnız həyatıyla deyil, şahadətiylə bütün insanlığa bir mesaj vermişdir. İmam Hüseyn (r.a.) igidiyyin, fədakarlığın, məzəlum olmanın simvoludur. İmam Hüseyn (r.a.), verdiyi mesajda sonu nə olursa olsun, əsla, Yezidə, bu səbəbdən zalima və onun zülmünə boyun əyməyəcəyini bütün dünyaya şahadətiylə sübut etmişdir. İnsanlıq var olduqca İmam Hüseyn (r.a.) da var olacaqdır.

Həzrət Hüseynin kəlamlarından

Alimin əlamətlərindən biri gözəl və seçkin söz söyləməkdir.

Allaha üsyan edərək bir şeyə çatmaq istəyən kəs umdugundan uzaqlaşaraq, qorxduğu şeyə yaxınlaşır.

Mən ölümü səadət zalimlərlə yaşamağı isə zillət bilirəm.

Dost odur ki, səni pis əməllərdən çəkindirər.

Düşməninsə səni bu işlərə təşviq edər.

Yaxşılıq qarşısında mükafat, günah qarşısında cəza görəcəyini bilən bir adam kimi əməl et.

Qardaşlar dörd qismdir:

- sənə və özünə faydası olan


- sənə faydası olan

- sənə zərəri olan


- nə sənə, nə də özünə faydası olan

Salamın yetmiş savabı var. Altmış doqquzu salam verənin, biri isə salamı alanındır.

Yaşamaq inanmaq və mübarizə etməkdir.



Bu bulaqdan su içmek haramdır!



*Bu kiçik ibrətli hekayəni boş
yerə yazmadıq. Bir-birimizə dəstək
olub, qeydinə qalmalıyıq. Yixiləni
baltalayıb məhv etməkdənsə,
əl uzadıb ayağa qalxmasına,
dirçəlməsinə yardım etməliyik.
Çünki bu xalqın övladları bir-
birinə düşmən deyil, qardaşdırılar.*

Vaxtilə Bursada bir müsəlman, bugünkü adı Ərəb Şükrü olan yerdə bulaq çəkdirmiş və başına bu sözü yazdırmışdır: “Hər qula halal, müsəlmənə haram!”

Paytaxt Bursada, təbii ki, Osmanlı əhalisi bir-birinə qarışır, bu necə fitnədir, deyə gedib qaziya şikayət edirlər. Adam tutulub qazının hüzuruna gətirilir. “Bu necə fitnədir, dini İslam, əhalisi müsəlman olan böyük dövlətdə sən qalx, xeyirdir, savabdır deyə bulaq çəkdir, amma suyunu müsəlmənə qadağan et! Belə iş ola bilərmi, nədir səbəbi, ağlınmı itirdin?” - deyə qazı əsəbi halda soruşur. Adam: - “İcazə verin, səbəbi vardır, lakin isbat istər, dəlil şərtidir ...” - dedikcə qazı hirslenir:

-“Nə dəlili, nə isbatı? Sən fitnə çıxardın, müsəlman əhalinin dincliyiini qaçırdın, qətlin vacibdir!” – deyir.

Amma bir tərəfdən də işin səbəbini öyrənmək istəyir:

-“Nədir səbəbi?” -deyə soruşur. Adam:

- “Bir tək Sultana deyərəm ...” - deyə cavab verincə, ortaçıq yenə qarışır. Söz Sultana gedib çatır, adam saraya aparılır. Padşah da hirslenir, amma digər tərəfdən ona da adının cavabı maraqlı gəlir:

- “De görək nə demək istəyirsən? Bu necə işdir ki, həm bulaq çəkdirirsən, həm də hər qula halal, müsəlmənə haram yazırsan?” Adam, başını önə əyərək danışır:

- “Dəlilik vardır, lakin isbat istəyir”.

- "Birdən dəlilin dəqiq olmasa?"
- "O zaman boynum, tükdən incədir, Sultanım!"
- "Buyur!"
- "Sultanım, hər hansı bir sinaqoqda təsadüfi bir xaxamı səbəbsiz, izahsız tutub, bir həftə saxlayın. Baxın nələr olacaq ..."

Adamın dediyi yerinə yetirilir. Başlarında yəhudilər olmaqla, bütün azlıqlar bir olmuş, «Nə olub, bu nə zülmdür? Bizim din adamımıza biz zamin dururuq, nə lazım olsa söyləyin edək, o günahsızdır ... Ətraf ölkələrdən belə elçilər gəlir, məktub üstünə məktub gətirirlər. Bir həftə sonra, adam:

- "Sultanım, artıq buraxmaq zamanıdır" - deyir. Xaxam buraxılır, azlıqların sevincinin həddi-hüdudu olmur. Bu səfər Sultana təşəkkürlər, hədiyyələr gəlir.

Adam:

- "Eyni işi hər hansı bir kilsədən bir keşiş üçün də etdirin, Sultanım" - deyir.

Eyni şəkildə bir keşış tələsik həbsə alınır. Bu dəfə də eyni reaksiyalar ar-taraq davam edir. Həftəsi dolunca o da sərbəst buraxılır. Xoşbəxtlik və sevinc nümayişləri çıxalır, təşəkkürlər, şükrənlər yağıdırılır.

Sultan:

- "Bu qədərmi?" - deyir adama.
- "Sultanım son bir iş qaldı, sonra icazənizlə hökm zamanıdır", - deyir.
- "İndi nədir istəyin?"
- "Sultanım, paytaxtimız Bursanın ən sevilən alimini alın minbərdən..."

"Adamın dediyini edirlər, Ulucami imamını Cümə xütbəsinin ortasında götürüb aparırlar. Bir Allahın qulu çıxıb, "Nə olub, siz nə edirsınız? Heç olmasa

xütbəsi bitənə qədər gözləyərdiniz", kimi tək bir kəlam etmir. İmamın arxa-sından gələn, axtaran - soruşan olmur... Bir həftə keçir, «İmam hardadır?» - de-yə, gələn - gedən olmur! Xalq halından məmənundur.

Dedi-qodu başlayır:

- "Biz də onu adam bilmiş, müəllim seçmişdik ..."
- "Kim bilir nə cinayət edib ki, həbs olunub!"
- "Vay yay! Təəssüf edirəm arxasında qıldığım namazlara ..."
- "Demə, demə ..."

Padşah, qazı və adam olub-bitən-ləri izləyir. Sonda padşah bulağı çəkdi-rəndən soruşur:

- "Nə olacaq indi? Adam:

- "Buraxmaq zamanıdır. Bir də müəl-limdən üzr istəyib halallıq almaq la-zımdır".

- "Haqlısan" - padşah deyir.

Deyilənin edilməsi üçün əmr buyu-rur.

Adam başını önə əyərək deyir:

- "Ey böyük Sultanım, siz deyin, xahiş edirəm, belə müsəlmanlara su halal edilərmi?" Sultan acı təbəssüm edir:

- "Hava belə haramdır onlara, hava belə!" - deyir.

Bu kiçik ibrətli hekayəni boş yerə yazmadıq. Bir-birimizə dəstək olub, qeydinə qalmalıyıq. Yıxılanı baltalayıb məhv etməkdənsə, el uzadıb ayağa qalxmasına, dirçəlməsinə yardım et-məliyik. Çünkü bu xalqın övladları bir-birinə düşmən deyil, qardaşdırular.

Bizim qalaktikanın quruluşu necədir?

Ağ Yoldakı çoxlu sayıda ulduzların bizim Qalaktika adlanan vahid bir ulduz sistemi təşkil etməsi fikri heç də asan əldə olunmamışdır. Səma cisimlərinin əsas səciyyəvi xüsusiyyətlərindən biri də onların birləşərək sistem əmələ gətirmələridir. Yer və onun təbii peyki olan Ay iki cisimdən ibarət bir sistem təşkil edirlər. Jupiter özünün 63 peyki, Saturn 40-a yaxın peyki ilə nisbətən daha çox cisimdən ibarət olan sistem əmələ gətirirlər. Günəş, səkkiz planet, onların peykləri komet və asteroidlərlə birlikdə Günəş sistemi əmələ gətirirlər.

Bizim Günəş kimi Qalaktikamıza təxminən 150-200 milyarda yaxın ulduz daxildir. Bütün bu sistem vahid bir kütlə mərkəzi ətrafında birləşərək bizim Qalaktikanı əmələ gətirir.

Onda sual doğur, başqa ulduzlar da birləşərək sistem əmələ gətirə bilərlərmi?

Qalaktikanın mərkəzi müstəvisindən uzaqlaşdıqca sayı sürətlə azalır. Qalaktikanın mərkəzindən ən uzaq məsafədə 1000 ps-də bir ulduz olur. Əgər qalaktikanın sərhəddi kimi ən uzaq hissədə 1000 ps³ -də bir ulduz olduğunu fərz etsək belə, yenə Qalaktikanın təsəvvür olunan forması dəyişməyəcəkdir və da-ha böyük ölçülərlə ifadə olunacaqdır. Qalaktikanın ölçüləri haqqında təsəvvür yaratmaq üçün aşağıdakı misal kifayətdir. İşıq şüası Qalaktikanın diametri boyunca bir başından o başına 100 000 işiq ilinə gedir. Bir işiq isə 300 000 km/san sürətlə hərəkət edən işığın bir ildə qət etdiyi məsafədir. Daha bir müqayisə, işiq bizə Ayda 1,5 san, Günəşdən 8 dəq 15 san, ən yaxın ulduz olan Sentavranın alfasından

4,3 işiq ilinə, Qütb ulduzundan işiq bizə 45 işiq ilinə, şimal yarımkürəsinə ən yaxın qalaktika olan Andromeda

Dumanlığından isə 2,2 milyon işiq ilinə gəlib çatır. Ən uzaq qalaktikadan isə işiq bizə 13.73 mlrd. işiq ilinə gəlir. Göründüyü kimi, bizim Qalaktikada kül-lü miqdarda ulduz var, müxtəlif mülahizələrə əsaslanan hesablamalara görə onların sayı təxminən 150-200 milyard tərtibindədir. Bizim Qalaktikada məskunlaşan ulduzların sayı bizim planetin insanların sayından 30 dəfədən də çoxdur.

Bizim Qalaktikanın yaxın qonşuları Andromeda dumanlığı, Böyük və Kiçik Maqellan Buludlarıdır. Ancaq bu üç qalaktikanı adı gözlə görmək mümkündür. Andromeda dumanlığını şimal yarımkürəsində yaşayanlar Aysız gecədə adı gözlə diqqətlə baxsalar görə bilərlər. Bizim Qalaktika kimi spiral quruluşa malikdir. Böyük və Kiçik Maqellan Buludları isə cənub yarımkürəsində adı gözlə yaxşı görünürərlər. Bu iki qalaktika düzgün olmayan quruluşa malikdirlər. Kainatda isə belə ulduz sistemlərinin, yəni qalaktikaların sayı təxminən hesablamalara görə 200 milyard tərtibindədir. Belə nəhəng sistemləri yaratmağa və qüsursuz idarə etməyə ancaq Allahın elmi və qüdrəti çatar. Sonsuz qüdrət və elm sahibi yalnız Allahdır.

“Yeddi (qat) göyü və bir o qədər də yeri yaradan Allahdır. Allahın hər şeyə qadir olduğunu, Allahın hər şeyi elm (öz əzəli elmi) ilə ehtiva etdiyini biləsiniz deyə, Allahın əmri onların arasında (mövcud olan bütün məxluqata) nazil olar”. (ət-Talaq, 12)

Divar Bəzəyi

İstifadə olunacaq ləvazimatlar:

Qəzet (kağız da ola bilər), yapışqan, boyalar, fırça (yaxud süngər), istəyə bağlı olaraq ip və iynə.

Şəkil 1. Evdə artıq qalan qəzetləri tullamaq əvəzinə belə el işlərində işlətmək daha məqsədə uyğundur. İstəyən rəngli, yaxud ağ kağızlardan da istifadə edə bilər, mən qəzətdən istifadə edəcəyəm. Qəzətin bir vərəqini bir küncündən başlayaraq səliqəli bururuq, ən axırına çatdıqda isə yapışqanla möhkəmlədirik.

Şəkil 2. Çubuq şəklində alınacaqdır. Bu çubuqları istədiyiniz rəngə boyaya bilərsiniz. Tək rəngdən yaxud bir neçə rəngdən də istifadə edə bilərsiniz. Mən qəzətdən istifadə edəcəyim üçün hər bir çubuğu rəngləyirəm.

Şəkil 3. Çubuqları bir ucdnan başlayaraq bir-birinin arxasında halqa şəklində aralarına yapışqan sürtərək üst-üstə dolayırıq.

Şəkil 4. Fərqli rənglərdən istifadə edəcəksinizsə, çubuqların hərəsini bir rəng olaraq bir-birinin arxasında yapışdırıa bilərsiniz. Belə daha gözəl görünər.

Şəkil 5. Hər halqanı fərqli ölçüdə də etmək olar. Bu halqları bir-birinə ip (sap) vasitəsiylə tikə bilər, yaxud yenə yapışqandan istifadə edərək yapışdırıa bilərsiz. Qurumaq üçün bir neçə saat, hətta yapışqanın növünə görə bir gecə saxlamağınız məsləhətdir.

Qeyd: "Öyrənək"
bölməsində bilmək
istədiklərinizi, fikir
və iradlarınızı,
e-mail adresimizə
bildirə bilərsiniz.
bizimailedergisi@
yahoo.com



1



2



5



4



3



Müalicəsi Olmayan Xəstəlik: - QIÇS

məsi və öldürməsi də mümkündür.

QIÇS -ə yoluxmuş insanlarda müdafiə (immun) sistemi zəiflədiyinə görə onlar bir çox xəstəliklərə asanlıqla tutulurlar. Bu xəstəliklər ölümlə nəticələnir. Xəstəliyin hazırda real göstəricisi 100%-dir. QIÇS zamanı ölüm, ya opportunist infeksiyalardan, ya da bədxassəli şışlardən və onların yayılmasından (metastaz vermə) baş verir. QIÇS xəstəliyinə yoluxma əsasən 3 yolla baş verə bilir.

Cinsiyolla - xüsusilə də, qeyri-təbii əlaqələr zamanı.

Xəstəlik əsasən damardaxili inyeksiyalar yolu ilə - narkomanlar tərəfindən narkotik maddələrin damardaxili qəbulu zamanı; içərisində virus olan qanın və ya qan preparatlarının sağlam adama köçürülməsi zamanı; virusla infeksiyalışmış iynə ilə sağlam adama damar daxili inyeksiyalar zamanı və s. yolla yoluxur.

Transplasentar yolla - xəstəliyin xəstə anadan bətdəxili dövrdə cift vasitəsilə dölə keçməsi. Xəstə anadan uşağın bu xəstəlik laktasiya yolu ilə də keçir.

Ümumiyyətlə, QIÇS xəstəliyi kişilərdə qadınlara nisbətən 15-20 dəfə çox rast gəlinir. Narkomanlar isə ikinci yeri tuturlar - 20-25%.

QIÇS hal-hazırda praktik olaraq dünyanın bütün ölkələrində vardır və böyük sürətlə də artmaqdə davam edir. Belə hesab edilir ki, hər il yoluxmuş və xəstə şəxslərin sayı 2 dəfə artır.

QIÇS-ə necə yoluxurlar?

1. Cinsi əlaqə zamanı.
2. Narkomanlar arasında eyni iynədən istifadə zamanı.

3. Tatuaj zamanı (Eyni iynə ilə bir neçə nəfər tatu olunduqda).

4. QİÇS-li ana uşağıını əmizdirdikdə.

5. Qan köçürmə zamanı.

QİÇS-in ön mərhələsi

Bir neçə il davam edir. Bu dövrdə artıq başlanmaqdə olan immun çatışmazlıq fonda xəstələrdə qızdırma, diareya, tərləmə, ümumi əzginlik və zəiflik (asteno-vegetativ sindrom əlamətləri), ariqlama müşahidə olunur.

QİÇS mərhələsi (Qazanılmış immun-çatışmazlıq sindromu mərhələsi).

Təxminən 2 il davam edir. Bu mərhələdə immun sisteminin tam iflici ilə əla-qədar qanda anti-QİÇS-antitellər demək olar ki, aşkar olunmur, QİÇS-viruslarının miqdarı isə əksinə kəskin şəkildə yüksəlir. Xəstələrdə tez-tez və ağır gedişə malik opportunist infeksiyalar, bədxassəli şislər baş verir.

QİÇS Simptomları

1. Çəkinin həddən artıq itirilməsi.
2. Uzun müddətli ishal.
3. Səbəbsiz və xroniki kandidoz (göbə-lək) xəstəliyi.
4. Boyunda və ya qoltuqaltı batıqlarda vəzilərin böyüməsi və ağrı verməsi.
5. Bir aydan çox sürən öskürək.
6. Uzun müddətli subfebril qızdırma (37).

Xəstəlik zamanı virus immun hüceyrələrini dağdıraraq, insanın immun sistemini, yəni infeksiyalara qarşı müqavimətini heçə endirir. Beləliklə, insan adı bir infeksiyadan vəfat edir.

- Virus daşıyıcısı tamamilə sağlam görünə bilər.
- QİÇS-ə yoluxmuş insan yoluxduğundan xəbərsiz ola bilər.
- Müasir müalicə tam sağalma vermir və xəstəlik ölüm ilə nəticələnir.

Latent dövr.

Latent dövrü bir neçə həftədən bir neçə ilə qədər (hətta 15 il) ola bilər. Latent dövrün müddəti yoluxma zamanı

QİÇS-li xəstələrlə bir yerdə işləməkdən, bir süfrə arxasında oturmaqdan, yol getməkdən, əl verib görüşməkdən çəkinmək lazımdır, onların istənilən tədbirlərdə iştirakına məhdudiyyətlər qoymaqla, eləcə də təhsil müəssisəsindən, iş yerlərindən xaric edilməsi isə tamamilə yolverilməzdır.

orqanizmin immun sisteminin vəziyyətindən, virusun konsentrasiyasından (miqdardan) və yoluxma mexanizmindən asılıdır. Latent dövrdə xəstənin qanında QİÇS-viruslar və onlara qarşı yaranmış anti-QİÇS-antitellər aşkar olunur. İlk dövrlərdə qanda kəskin şəkildə artan virusların miqdarı, təxminən, 1,5-2 ay sonra antitellərin təsiri ilə azalır. Buna serokonverisya deyilir.

QİÇS-ə qarşı stiqma ilə necə mübarizə aparmaq olar?

Hər birimiz İİV/QİÇS haqqında düzgün informasiyaya malik olmalıdır. Xəstəlik barədə oxumalı, öyrənməli və bilməyənləri maarifləndirməliyik. İİV-dən özümüzü qorumağı, QİÇS-li insanlara diqqət və qayğı ilə yanaşmayı bacarmalıyıq. Yada salaq ki, katolik dünnyasının lideri, Roma Papası Birinci Fransisko bir neçə il bundan əvvəl QİÇS-li xəstələrin ayaqlarını yuyaraq öpməsi ilə bu xəstələrə qarşı stiqmanın əsassız və insanlığa zidd olduğunu göstərmmiş, belə xəstələrin İİV-ə yoluxması səbəbinə görə hüquq və azadlıqlarının hər hansı formada məhdudlaşdırılmasına qarşı çıxmışdır. Ona görə də QİÇS-li xəstələrlə bir yerdə işləməkdən, bir süfrə arxasında oturmaqdan, yol getməkdən, əl verib görüşməkdən çəkinmək lazımdır, onların istənilən tədbirlərdə iştirakına məhdudiyyətlər qoymaqla, eləcə də təhsil müəssisəsindən, iş yerlərindən xaric edilməsi isə tamamilə yolverilməzdır.



Naringi

Sitrus meyvələri qış aylarının ən sevilən meyvələrindəndir. Bunlardan biri də naringidir. Naringinin vətəni Himalay dağlarının cənub ətəkləri, Hindistanın şimal əyalətləri sayılır.

Mədəni halda becərilməsinin tarixi məlum deyil. Güman edilir ki, naringi Şərqi Asiya ölkələrində və ilk növbədə Hindistanda eramızdan bir neçə min il əvvəl mədəni bitkilərdən biri olmuşdur. Buradan Çinə, Yaponiyaya yayılmışdır. Avropa və Amerikada naringi çox gec, XIX əsrin əvvəllərindən becərilməyə başlanmışdır.

Sitrus meyvələri quruluşuna görə 2 hissədən: qabıqdan və ətli hissədən ibarətdir. Qabıq hissə 2 qatdan ibarətdir: üst rəngli qat – flavedo, daxili rəngsiz qat – albedo. Ətli hissə şirə kisəciklərdən təşkil olunmuş dilimlərdən (6-12) ibarətdir. Sitrus meyvələrində qabığın qalınlığı onların saxlanması cəhətdən əlverişlidir. Sitrus meyvələrinin qabığının rəngi limonda açıqsarı, portagalda və naringidə isə sarımtıl-narınçı olur. Sitrus meyvələri noyabr-dekabr aylarında yetişir və yiğilir.

Naringinin tərkibində efir yağlarının faizlə miqdarı onların ayrı-ayrı hissələrində

müxtəlif olur. Tərkibində şəkər, çoxlu miqdarda pektin maddələri, turşular, az miqdarda azotlu maddələr olur. Efir yağları kimi pektin maddələri də, əsasən qabiq hissədə toplanmışdır. Meyvələrinin tərkibində vitaminlərdən C, P, B1, B2, PP və karotin vardır. Vitaminlər qabiq hissədə ətli hissəyə nisbətən daha çox toplanır. Naringinin bir çox sortları vardır.

Naringidə vitamin C, B, D, provitamin A, sellüloz, mineral duzlar, efir yağları var. Qədim zamanlardan el arasında xalq təbabətində naringi xəstəliklərin müalicəsində istifadə edilir. Həm dadlı, həm də xeyirlidir.

Qış mövsümü meyvələrindən sayılan və C vitamini ilə zəngin olan naringinin xərçəng xəstəliyinə yoluxma ehtimalını azaltlığı bildirilir. Naringi bədənin müqavimətini artırır.

Naringiyə narınçı rəng verən karotin qara



ciyər, damar sərtliyi və şəkər xəstəliyinin qarşısını alır, tərkibində kalium olduğu üçün təzyiqi aşağı salmağa kömək edir.

Naringini yeyərkən mütləq çeyirdəklərini çıxarıın, çünki çeyirdəklər kor bağır-saq iltihabına səbəb ola bilir. Gündə 2-3 naringi yemək məsləhət görülür.

Xəstələnmədən uzunömürlü yaşamaq üçün naringi meyvəsindən istifadə məsləhətlidir. Qış ayının müjdəcisi hesab olunan naringi, xüsusiylə immunitet sistemini gücləndirmək istəyənlər və xəstəliklərlə mübarizə aparanlar üçün əsas meyvələrdən hesab olunur. Bu meyvənin faydaları çoxdur:

1. Qanı təmizləyir.
2. Qəlb və damar xəstəliklərinə qarşı qoruyucudur.
3. Yüksək təzyiqi salmağa köməkçi olur.
4. Damar sərtliyinə faydalıdır.
5. Sinirləri sakitləşdirir.
6. Yuxusuzluq çəkənlərə faydalıdır.
7. Qavrama sistemini gücləndirir.
8. Qrip olanlara yaxşı təsir edir.
9. İştah açır.
10. İnsanın özünü daha yaxşı hiss etməsinə və əhval-ruhiyyəli olmasına kömək edir.

Naringi insanı bir çox azardan, o cümlədən piyələnmədən qoruyur, şəkər xəstəliyi, insult və ürək xəstələrinə kömək edir.

Öskürəyə qarşı həlim. Öskürəyi azaltmaq üçün naringinin qabıqlarından istifadə edilir. Bir stəkan isti suya xırda doğranılmış bir çay qasığı naringi əlavə edirik. Stəkanın dörddə bir hissəsini hər gün üç dəfə yeməkdən əvvəl qəbul etmək lazımdır.

Göbələyə qarşı həlim.

Naringinin qabıqlarından və şirəsindən göbələk yerinə sürtmək olar. Bir naringi dilimi götürürük, üzərində olan nazik qatı çıxardırıq və göbələk olan yerə şirəsini sixaraq sürtürük. Belə müalicə sistemli

şəkildə gündə bir neçə dəfə edilir.

Naringi mürəbbəsi

Tərkibi:



Naringi - 1 kq,

Şəkər tozu - 1,2 kq.

Hazırlanma qaydası:

Bütöv naringilər 90°C-də 15 dəqiqə pörtülür, soyudulur və 10-12 saat soyuq suda saxladılır. Sonra naringiləri uzunu-na yarıya böülüb üzərinə şerbət tökür və 6-8 saat saxlayırlar. Şerbəti ayrıca qızdırıb naringinin üzərinə tökmək şərtilə mürəbbəni 4 dəfəyə bişirirlər.

Naringi keksi

Lazım olan ərzaqlar:

Naringi - 8-10 ədəd
yumurta - 3 ədəd
şəkər tozu - 2,5 stəkan
vanil - 1 paket
soda - 0,5 çay qasığı
marqarin yağı - 200 qr
un - 3 stəkan

Hazırlanma qaydası:

Naringiləri yaxşıca yuyun, üzərinə qaynanmış su töküb 5-10 dəqiqə saxlayın. Yu-murtanı şəkər tozu ilə çalıb vanil və soda əlavə edin. Yumşaldılmış marqarini xırda-xırda doğrayıb yumurtalı qarışığa əlavə edin. Mikserlə çalıb 3 stəkan un əlavə edin. Ehtiyatla qasıqla qarışdırın ki, xəmir yatmasın. Naringiləri blenderlə çalıb əsas xəmirə qatın. Keksin formasını yağlayın azca unlayın. 150 dərəcə temperaturda 1 saata kimi bişirin.





Aşura

**Ərzaqlar:**

1 st. bişmiş noxud
1 st. bişmiş iri ağ lobya
1 st. bişmiş aşuralıq buğda
1 st. bişmiş yumru düyü
1 st. kişmiş
10 ədəd suda isladılmış, doğranmış quru
əncir
10 ədəd doğranmış qayısı (ərik qurusu)
1 portagal qabığı (rəndələnmiş)
1ədəd doğranmış yaşıl alma
4 st. şəkər tozu (istəyə görə çox da ola bilər)
Su

Hazırlanması:

Bişmiş ərzaqları hamısını böyük bir qazana qatıb və üzərinə bir az su töküb qarışdırıq. Sonra kişmiş, almanın da töküb qarışdırırıq. Ehtiyac olarsa su qatırıq. Altını söndürməyə 5 dəqiqə qalmış portagal qabığı, şəkər tozu, qayısı və ənciri töküb 5 dəqiqə qaynadıb ocaqdan götürürük. Boşqablara töküb zövqə görə nar, darçın, findiq, fistıqla bəzəyirik. Nuş olsun!

Tərəvəzli gül kələmi şorbası

Ərzaqlar:

Gül kələmi
Yerkökü
Kartof
Yaşıl bibər
Düyü
Soğan
Zövqə görə göyərti və duz, istiot

Hazırlanması:

Qaynayan suya kub formasında doğranmış kök və kartof atılır, daha sonra gül kələmi əlavə olunur. Qiraqda hazırladığımız qızardılmış bibər və soğan, daha sonra isə düyü əlavə olunur. Bişməyə 15 dəqiqə qalmış şorbanın üstünə göyərti tökülür. Nuş olsun!



Ləzzətli yuvalar

Ərzaqlar:

Qiymə - 600 qr
Yumurta - 1 ədəd
Göbələk - 4 ədəd
Baş soğan - 1 ədəd
Quru çörək - 2-3 ədəd
Süd - 100 ml
Duz , istiot
Bitki yağı - 1 x.q
Cəfəri - 0,5 dəstə
Holland pendiri - 75 q
Xama - 1 st

Hazırlanması:

İlk əvvəl quru çörəyi süddə və ya suda isladırıq.

Daha sonra ət çekilir və çəkilmiş ətə xırda doğranmış cəfəri, isladılmış çörək , yumurta, duz və istiot vurub qarışdırılır və küftə şəklində yumrulanır. Sonra göbələklər yuyulur, 4 künc doğranır və xırda doğranılmış soğanla yağda qovrulur. Ətlərin içində stəkanın altı ilə yuva açılır, şəkildə göründüyü kimi və hazırlanmış göbələkli içliyi yuvanın içərisinə qoyuruq. 180 dərəcə isidilmiş sobada 30 dəq bişməyə qoyuruq. Sobadan yuvaları çıxarıb, üzərinə sürtgəcdən keçirilmiş holland pendirini töküük və pendirlər əriyənə qədər sobada saxlayırıq. Və yuvalarımız hazırdır, süfrəyə verəndə yanında qarnir kimi süzülmüş düyü və ya kartof püresi də vermək olar. Nuş olsun!



Brovni keksi



Ərzaqlar:

3 yumurta
1 stəkan şəkər
1 stəkan süd
1 stəkan duru yağ
4 xörək qasığı kakao
1 armudu stəkan çəkilmiş qoz
8 xörək qasığı un
qabartma tozu
vanil

Hazırlanması:

Övvəlcə yumurta və şəkəri mikserlə köpüklənənə qədər qarışdırın. Daha sonra içiñə südü, duru yağı əlavə edin və bir az daha qarışdırın. Kakaonu da əlavə edib qarışdırıldıqdan sonra vanil əlavə edin və bu qarışıldan 1 stəkan ayırin. Hazırladığınız kakaolu qasığı qozu da əlavə edib qarışdırıldıqdan sonra unu və qabartma tozunu içərisinə əlavə edin və 160 dərəcədə sobanın sadəcə alt qismini çalışdıraraq 35-40 dəqiqliyə qədər bişirin. Son 5 dəqiqliyəndə sobanın üst qismini də çalışdırın. Bişikdən sonra bir az soyusun və ayırdığınız sousu bərabər miqdarda üzərinə əlavə edin. Dilimləyib şokolad sousuyla və ya kokosla bəzəyərək süfrəyə təqdim edə bilərsiniz.
Nuş olsun!



Çox rahat tapa
biləcəyiniz ünvan

Binə ticarət mərkəzi, 7-ci sıranın qarşısı
Şəhər avtobus dayanacaqlarının yanı

TEL: (012) 408-40-43
Mob: (070 / 055) 208-72-55

MÖMİNƏ

Qadınlara xidmət etmək səadətdir



İRFAN ABUNƏÇİLƏRİNƏ
XÜSUSİ ENDİRİM
NƏZƏRDƏ TUTULUR

Topdan və pərakəndə satış

Bizimlə işləmək istəyən mağazalara
satış nümayədəliyi veriləcək